



கடர் : 36  
கதிர் : 303

வியாழக்கிழமை

புரட்டாதி 14 ஆம் நாள்  
30 செப்ரெம்பர் 2021

வள்ளுவர் ஆண்டு 2053

பக்கங்கள்:16  
விலை : ரூ.30

செய்தி : 021 493 0000  
விளம்பரம்: 021 493 1111

## தனிமைப்படுத்தல் ஊரடங்கு நாளை தொடக்கம் நீக்கம்

**இராணுவத் தளபதி அறிவிப்பு**  
**40 நாள்களின் பின் மீள்கிறது நாடு**

கொழும்பு, செப்ரெம்பர் 30

நாட்டில் தற்போது நடைமுறையிலுள்ள தனிமைப்படுத்தல் ஊரடங்குச் சட்டம் நாளை வெள்ளிக்கிழமை அதிகாலை 4 மணியுடன் தளர்த்தப்படவுள்ளது என்று இராணுவத் தளபதி ஜெனரல் சவேந்திர சில்வா நேற்றுத் தெரிவித்தார். **15**

**தொற்று**  
**941**  
**சாவு 61**

கொழும்பு, செப். 30

இலங்கையில் தொடர்ந்தும் மூன்றா வதுநாளாகவும் ஆயிரத்து **15**

12 - 19 வயதுக்கிடையப்பட்ட  
விசேட தேவை, நோய்நிலையுள்ள  
பிள்ளைகளுக்கு தடுப்பூசி

யாழ்ப்பாணம், செப். 30

விசேட தேவை மற்றும் நாட்பட்ட நோய் கள் உள்ள 12 தொடக்கம் 19 வயதின் ருக்கான கொரோனாத் தடுப்பு மருந் தேற்றல்திட்டம் வடக்கிலுள்ள **10**

**முடப்படும் நிலையில்**  
**பல தொழிற்சாலைகள்**  
**ஐ.தே.க. எச்சரிக்கை**

கொழும்பு, செப். 30

"இலங்கையின் தற்போதைய அரசு சர்வதேச ரீதியாக நாட்டைச் சரியாகக் கையாளாத காரணத்தால் தற்போது அதிகளவான தொழிற்சா **15**

**சுமந்திரனின் தன்னிச்சையான**  
**செயற்பாடுகளுக்கு முடிவு கட்டுக**

கூட்டமைப்பின் பங்காளிக் கட்சிகள்  
சம்பந்தனிடம் கோரிக்கை

கொழும்பு, செப். 30

நாடாளுமன்ற உறுப்பினர் எம்.ஏ.சுமந்திரனின் தன்னிச்சையான செயற்பாடுகள் தொடர்பில் கூட்டமைப்பின் மூன்று பங்காளிக் **11**

கட்சிகளின் தலைவர்களும், கூட்டமைப்பின் தலைவர் இரா.சம்பந்தனிடம் கடும் விசனம் தெரிவித்துள்ளனர். கூட்டமைப்பினதும், தமிழ் மக்களினதும் ஒற் **11**

**ஒன்றிணைந்த பட்டதாரிகள் சங்கத்தினர்**  
**நிரந்தர நியமனம் வழங்குமாறு**  
**வவுனியாவில் ஆர்ப்பாட்டம்**



வவுனியா, செப். 30

நிரந்தர நியமனம்கோரி ஒன்றிணைந்த பட்டதாரிகள் சங்கத்தினர் வவுனியா பிரதேச செயலகத்துக்கு முன்பாக நேற்று ஆர்ப்பாட்டத்தில் **15**

ஈடுபட்டனர்.

இதன்போது, காலத்தை வீணடிக்காதே, நிரந்தர நியமனத்தை உடன் வழங்கு, கதைத்தது காணும் உறுதி மொழியை நிறைவேற்று, **15**

**வீட்டுத்திட்ட விவகாரம்**  
**பணம் பறிக்கும்**  
**கும்பல்கள் :**  
**மக்களே மிகுந்த**  
**அவதானம் !**

யாழ்ப்பாணம், செப். 30

வீட்டுத்திட்டத்துக்கு தெரிவான பயனாளிகளுக்கு அழைப்பை மேற்கொண்டு மோசடியான முறையில் பணம் கறக்கும் முயற்சியில் சிலர் ஈடுபட்டுள்ளனர் எனத் **15**

வீட்டுத்திட்டப் பணியாளர்களுக்கு-

**பணம் வைப்பிட்ட புத்தகத்தை**  
**அங்கஜன்தான் வழங்குவாராம்**

சுறுகிறார் யாழ்.மாவட்டச் செயலர்

யாழ்ப்பாணம், செப். 30

யாழ்ப்பாணத்தில் முன்னெடுக்கப்படும் வீட்டுத் திட்டத்துக்குரிய நிதிகளை பயனாளிகளின் வங்கிக் கணக்கில் வைப்பிலிட்ட புத்தகத்தை, நாடாளுமன்ற உறுப்பினர் அங்கஜன் இராமநாதனின் ஒருங்கிணைப்புக்குழு அலுவலகப் பிரதிநிதிகளே பயனாளிகளிடம் வழங்குவார்கள் என்று யாழ்ப்பாண மாவட்டச் செயலர் க.மகேசன் அறிவித்துள்ளார். போரினால் பாதிக்கப்பட்டவர்களுக்கான வீட்டுத்திட்டத்துக்கு தெரிவு செய்யப்பட்ட இறுதிப் பயனாளிகளின் பட்டியல் **15**



**மன்னார் பிரதேச சபை ஆட்சி**  
**முஸ்லிம் காங்கிரஸ் வசமானது**

வர்த்தமானி வெளியிடத் தயாரானநிலையில் மேன்முறையீட்டு நீதிமன்று இடைக்காலத்தை

தலைமன்னார், செப். 30

அகில இலங்கை மக்கள் காங்கிரஸ் கட்சி வசம் இருந்த மன்னார் பிர **15**

தேச சபை தற்பொழுது

அகில இலங்கை மக்கள் காங்கிரஸ் கட்சி உறுப்பி னர்களின் **15**

**வடக்குப் பாடசாலைகளை**  
**ஆரம்பிக்க நடவடிக்கை**

ஆசிரியர்களுக்கு விசேட பேருந்து

யாழ்ப்பாணம், செப். 30

வடக்கு மாகாணத்தில் 200 மாணவர்க ளுக்கு உட்பட்ட 680 பாடசாலைகளை, மீள ஆரம்பிப்பதற்கானபணி **10**

Digitized by Noolaham Foundation.  
noolaham.org | aavannaham.org



**மக்கள் மனம் நிறைந்த தமிழ் நாளிதழ்**



# நாட்டில் 40 வீதமான மக்கள் இருதய நோயால் உயிரிழப்பு

யாழ்.பல்கலை. மருத்துவ பீடாதிபதி தெரிவிப்பு

யாழ்ப்பாணம், செப். 30

இலங்கையில் 40வீதமான உயிரிழப்புகள் இருதய நோய்களால் ஏற்படுகின்றன. இருதய நோய்க்கான ஆபத்தான காரணிகள் உடற்பாதிப்புகளையும், உயிரிழப்புகளையும் ஏற்படுத்துகின்றன. இருதய நோய்களுக்கான பிரதான ஆபத்தான காரணியாக நீரிழிவு நோய் திகழ்கின்றது. இருதய நோய்களால் ஏற்படும் இழப்புகளில் 10 வீதமானவை அதிக குருதி குளுக்கோஸ் நிலைமையால் ஏற்படுகின்றன.

இவ்வாறு தெரிவித்தார், யாழ். பல்கலைக்கழக மருத்துவ பீடாதிபதியும் யாழ். பல்கலைக்கழக மருத்துவ பீடத்தால் மேற்கொள்ளப்பட்டுவரும் இருதய நுண்ணார் சுருக்க நடுக்க நோய் தொடர்பான சர்வதேச ஆய்வுச் செயற்றிட்டத்தின் இலங்கைக்கான இணைப்பாளருமான மருத்துவர் இ.சுரேந்திரகுமாரன்.

சர்வதேச இருதய நாளான நேற்று, பிரிட்டனின் பேர்மிங்காம் பல்கலைக்கழகம், லிவர்பூல் பல்கலைக்கழகம் மற்றும் இலங்கையின் யாழ்ப்பாணப் பல்கலைக்கழகம் ஆகியவற்றின் கூட்டிணைப்பில் பிரிட்டனின் தேசிய சுகாதார ஆய்வு நிறுவனத்தின் நிதிப் பங்களிப்பில் மேற்கொள்ளப்பட்டுவருகின்றது. இது தொடர்பான ஊடக விவரிப்பில்,

இருதய நுண்ணார் சுருக்க நடுக்க நோய் எனப்படுவது ஒழுங்கற்ற இதய சத்தத்தால் ஏற்படுகின்ற பாதிப்பாகும். இது குருதியில் கட்டிகள் தோன்றுவதற்கு வழிகோலுவதன் மூலமாக பாரிசுவாதம், இருதய செயலிழப்பு மற்றும் இருதயம் தொடர்பான மேலதிக நோய் நிலைமைகளை உருவாக்குகின்றது. இந்தநோயின் உருவாக்கமானது வயது வந்தோரிடையே அதிகமாகக் காணப்படுகிறது. முதியவர்களின் எண்ணிக்கை எமது சமூகத்திலே

அதிகரித்து வரும் நிலையில் இந்தநோயின் சமூகப் பரம்பலைக் கண்டறிவது மிகவும் அவசியமானது.

இருதய நுண்ணார் சுருக்க நடுக்க நோயானது மிகவும் பாரதூரமான பாதிப்புக்களை ஏற்படுத்தக் கூடியதாக இருப்பினும் இதனுடைய சமூக ரீதியிலான பரம்பலை இலங்கை போன்ற நடுத்தர வருமானம் மற்றும் குறைந்த வருமானம் பெறும் நாடுகளிலே மிகச் சிறிதளவே அறியப்பட்டுள்ளது.

இந்த ஆய்வானது இலங்கையின் வடக்கு மாகாணத்தில் 10 ஆயிரம் பேரை உள்ளடக்கிய குடித்தொகையில் மேற்கொள்ளப்படும் சமூக மட்டத்திலான ஆய்வின் ஊடாக இருதய நுண்ணார் சுருக்க நடுக்க நோய் பரவலைக் கண்டறிவதை முதலாவது படி நிலையாக கொண்டுள்ளது. இதில் உலகத்தரம் வாய்ந்த தொழில்நுட்பங்களைப் பயன்படுத்தி இந்தநோய்க்கான ஆபத்துக் காரணிகளையும் அத்தோடு நோயாளிகள் தமக்குரிய மருத்துவ சேவைகளைப் பெற்றுக் கொள்வதையும் குறிப்பாக அதனுடைய தரத்தையும் ஆராயவுள்ளோம். சமூக மட்டத்திலான ஆய்வின் முதற்கட்டமாக 9ஆயிரத்து 253 பங்கேற்பாளர்களிடமிருந்து கொரோனாப் பெருந்தொற்றின் மத்தியிலும் வெற்றிகரமாக தரவு சேகரிக்கப்பட்டுள்ளது. இதன் இரண்டாவது கட்டமாக தற்போது உடல் சார் அளவீடுகளையும் உயிரியல் மாதிரிகளையும் சேகரிக்கவுள்ளோம்.

குறித்த ஆய்வானது தரவுகளை அடிப்படையாகக் கொண்ட மருத்துவ நடைமுறைகளை நீண்டகால ஆய்வுகளின் ஊடாக உருவாக்கும் நிலையமொன்றை யாழ்ப்பாண பல்கலைக்கழகத்தில் உருவாக்குவதை நோக்கமாகக் கொண்டுள்ளது. இந்த ஆய்வானது கலாசார ரீதியாக மற்றும் பொருளாதார ரீதியாக ஏற்றுக் கொள்ளப்படக் கூடியதாக காணப்படுகின்றது. என்றுள்ளது.

இந்த ஊடக விவரிப்பின் போது, யாழ். பல்கலைக்கழகத் துணைவேந்தர் பேராசிரியர் சி.சிறிசற்குணராஜா, யாழ்ப்பாணம் போதனா வைத்தியசாலை இருதய மருத்துவ நிபுணர் வைத்திய கலாநிதி எம். குருபரன், யாழ். பல்கலைக்கழக மருத்துவ பீட சமுதாய மருத்துவத் துறையின் சிரேஷ்ட விரிவுரையாளர் எஸ். குமரன், யாழ். பல்கலைக்கழக மருத்துவ பீட மருத்துவத் துறையின் சிரேஷ்ட விரிவுரையாளரும், நரம்பியல் விசேட மருத்துவ நிபுணருமான மருத்துவர் அ.அஜினி மற்றும் ஆய்வு மாணவர்களும் கலந்து கொண்டனர்.

(த)

## தென்மாகாணத்தில் 514 பாடசாலைகள் 15ஆம் திகதி ஆரம்பம்

கொழும்பு, செப். 30

தென்மாகாணத்தில் உள்ள 200க்கும் குறைந்த மாணவர்களைக் கொண்ட பாடசாலைகளை ஒக்ரோபர் 15ஆம் திகதி மீளத் திறப்பதற்கு நடவடிக்கைகள் மேற்கொள்ளப்பட்டுள்ளன என்று தென்மாகாண கல்வி அமைச்சின் செயலாளர் ரஞ்சித் யாப்பா தெரிவித்துள்ளார்.

தென்மாகாணத்தில் 200க்கும் குறைவான மாணவர்களைக் கொண்ட 514 பாடசாலைகள் காணப்படுகின்றன. தற்போது மேற்படி பாடசாலைகளில் கிருமித்தொற்று நீக்கம் செய்யும் நடவடிக்கைகள் மேற்கொள்ளப்பட்டு வருகின்றன.

இந்த நடவடிக்கைகள் எதிர்வரும் ஒக்ரோபர் மாதம் 6ஆம் திகதிவரை தொடரவுள்ளன.

அதன் பின்னர் 15ஆம் திகதி வரை பாடசாலைகளைத் துப்புரவுசெய்யும் நடவடிக்கைகளை மேற்கொள்வதற்கு திட்டமிட்டுள்ளதாகவும் கல்வி அமைச்சின் செயலாளர் தெரிவித்தார்.

இந்நிலையில் பாடசாலைகளைத் துப்புரவு செய்வதற்காக குறித்த பகுதிகளிலுள்ள உள்ளூராட்சி மன்றங்கள் ஒப்புக்கொண்டுள்ளன. இந்த நடவடிக்கைகளுக்குத் தேவையான பாதுகாப்பு உபகரணங்கள் மாகாண சுகாதார அமைச்சின் ஊடாக வழங்கப்படும் எனவும் அவர் மேலும் தெரிவித்தார்.

(த-இ)

## 500 சிறுவர்களுக்கு இதுவரை தடுப்பூசி

கொழும்பு, செப். 30

இலங்கையில் இதுவரை 500 சிறுவர்களுக்கு தடுப்பூசி வழங்கப்பட்டுள்ளது என்று சுகாதார அமைச்சு தெரிவித்துள்ளது.

தடுப்பூசியைப் பெற்றுக் கொண்டபின் சிறுவர்களுக்கு

ஏதாவது அசௌகரியங்கள் ஏற்பட்டதாக இதுவரை முறைப்பாடுகள் கிடைக்கவில்லை என்றும் அமைச்சு தெரிவித்துள்ளது.

12 வயதுக்கும் 19 வயதுக்கும் இடைப்பட்ட நோயாளிகளான சிறுவர்களுக்கு தடுப்பூசி வழங்கும் செயற்றிட்டம் கடந்த 24 ஆம் திகதி கொழும்பில் ஆரம்பிக்கப்பட்டது.

சிறுவர்களுக்கு தடுப்பூசி வழங்கும் திட்டம் தற்போது



ஐந்து மாவட்டங்களில் மாத்திரமே நடைபெற்று வருகின்றது.

12 வயதுக்கும் 19 வயதுக்கும் இடைப்பட்ட நோயாளிகளான சிறுவர்களுக்கு பைசர் தடுப்பூசி வழங்கும் நடவடிக்கை நாளை முதல் நாடு முழுவதும் விரிவுபடுத்தப்படவுள்ளது என்று சிறுவர் நோய் தொடர்பான சிறப்பு மருத்துவ நிபுணர் சுரந்த பெரேரா தெரிவித்துள்ளார்.

(ஐ-இ)

## சுகாதாரத் தொண்டர்களின் கோரிக்கைகளை நிறைவேற்றுவதற்கு அரசு முன்வரவேண்டும்

செல்வம் அடைக்கலநாதன் எம்.பி.கோரிக்கை

மன்னார், செப்.30

சுகாதாரத் தொண்டர்களின் நியாயமான கோரிக்கைகளை நிறைவேற்றுவதற்கு அரசு முன்வரவேண்டும்

என்று நாடாளுமன்ற உறுப்பினர் செல்வம் அடைக்கலநாதன் வேண்டுகோள் விடுத்துள்ளார். அவர் மேலும் தெரிவிக்கையில், இந்த நாட்டில் கொரோனாத் தொற்று ஏற்பட்டதில் இருந்து சுகாதாரத் தொண்டர்களின் பணி இன்றியமையாத ஒன்றாக இருக்கின்றது. நோயாளிகளுக்கு அருகில் செல்ல ஏனையோர்

அச்சப்படும் நேரத்தில் அவர்களை மருத்துவமனைகளில் இருந்து பராமரித்து நோயை குணப்படுத்தி குடும்பங்களோடு இணைத்து விடுவதில் சுகாதாரத் தொண்டர்கள் பெரும் பங்காற்றி வருகின்றனர்.

தங்களுக்கு என்று ஒரு குடும்பம் இருப்பதைக் கூட மறந்து நோயாளிகளுக்கு மனமுவந்து சேவை செய்யும் சுகாதாரத் தொண்டர்கள் மதிக்கப்பட வேண்டியவர்கள்.

சுகாதாரத் தொண்டர்களுக்கு கிடைக்க வேண்டிய சலுகை

களை அரசாங்கம் ஒருபோதும் மறுக்க முடியாது. நீண்டகாலமாக தங்களுடைய உரிமைகளுக்காகவும் சலுகைகளுக்காகவும் அவர்களை வீதியில் நின்று போராட வைப்பது அரசாங்கத்துக்கும் உரிய அமைச்சுக்கும் அழகல்ல.

எனவே சுகாதாரத் தொண்டர்களுக்கு கிடைக்க வேண்டிய சலுகைகளை அவர்களுக்கு வெகுவிரைவில் வழங்க வேண்டும் என்று கோரிக்கை விடுக்கின்றேன். -என்றார்.

(ஐ-213)

## லங்கா நிறுவனத்தின் பொறியியலாளர் கைது

கொழும்பு, செப்.30

ஓளாத ஒழுங்குபடுத்தல் அதிகார சபையின் தரவுகள் அபிவிருத்திச் சமீபம் தொழில், எபி்க் லங்கா நிறுவனத்தின் பொறியியலாளர் நேற்று முன்தினம் கைது செய்யப்பட்டுள்ளார்.

குற்றப் புலனாய்வுத் திணைக்களத்தினரால் கைது செய்யப்பட்ட பொறியியலாளரிடம் விசாரணைகள் மேற்கொள்ளப்படுகின்றன என்றும் பொலிஸார் தெரிவித்தனர்.

(ஓ-4)



# காணாமல்போனோர் விவகாரம் மரணச் சான்றிதழ்கள் உடனடித் தீர்வாகுமாம்

கோத்தாவுக்கு ஒத்தாதுகிறார் அங்கஜன் இராமநாதன்

யாழ்ப்பாணம், செப். 30

**கா**ணாமல்போனோருக்கு மரணச் சான்றிதழ் வழங்குவதென்பது, அவர்களைத் தேடிக்கொண்டிருப்பவர்களுக்கு உடனடித் தீர்வாக அமையும் என்று சிறிலங்கா சுதந்திரக் கட்சியின் நாடாளுமன்ற உறுப்பினர் அங்கஜன் இராமநாதன் தெரிவித்தார்.

அவர் மேலும் தெரிவிக்கையில், காணாமல்போனோர் விடயத்தில் சிலருக்கு இன்னும் எந்தவொரு முடிவும் இல்லாத நிலை காணப்படுகின்றது. நான் நேரில் பார்த்திருக்கின்றேன். சிலர் தங்களின் தாலியைக் கழற்ற முடியாத நிலையில் உள்ளனர். தன் கணவர் இருக்கின்ற

றாரா இல்லையா என்பது தொடர்பில் அவர்களுக்குத் தெரியாத நிலை உள்ளது. அத்தகையோருக்கு ஏதோவொரு முடிவு தேவை. அத்தகையோருக்கு இந்த மரணச் சான்றிதழ்கள் குறைந்தபட்சத் தீர்வை வழங்கும். நிரந்தரத் தீர்வுக்கு, பின்னர் அரசு

வழிவகை செய்யவேண்டும். படிப்படியாகத்தான் தீர்வுகளைப் பெறமுடியும். கிடைக்கச் சாத்தியமில்லாத தீர்வுகளை எதிர்பார்த்திருக்கக் கூடாது. எனவே இந்த மரணச் சான்றிதழ்கள் காணாமல் ஆக்கப்பட்டோரின் உறவுகளுக்கு உடனடி மருந்தாகக்கூடிய வகையில் அமையும் - என்றார். (ம)




## வலம்புரம் கடற்பகுதியில் 1,500 கிலோ மஞ்சள் மீட்பு

யாழ்ப்பாணம், செப். 30  
பாசையூர் வலம்புரம் கடற்பகுதியில் இரண்டு படகுகளில் கடத்தப்பட்ட ஆயிரத்து 500 கிலோ மஞ்சள் நேற்று மீட்கப்பட்டது. யாழ்ப்பாணம் மாவட்ட பொலிஸ் புலனாய்வுப் பிரிவு பொறுப்பதிகாரி மற்றும் அவரது குழுவினருக்குக் கிடைத்த தகவலின் அடிப்படையிலேயே மேற்படி மஞ்சள் பொதிகள் மீட்கப்பட்டன. 60 மற்றும் 34 வயதுடைய சந்தேக நபர்கள் இருவரையும் கைதுசெய்யப்பட்டனர். அவர்கள் மேலதிக விசாரணைக்கு உட்படுத்தப்படவுள்ளனர். (ம-26)

## முல்லை. மாவட்டச் செயலருக்கு கொரோனாத் தொற்று உறுதி

முல்லைத்தீவு, செப். 30

முல்லைத்தீவு மாவட்டச் செயலர் க.விமலநாதனுக்குக் கொரோனாத் தொற்று உறுதிசெய்யப்பட்டுள்ளது. நேற்றுமுன்தினம் மேற்கொள்ளப்பட்ட அன்டிஜென் மற்றும் பி.சி.ஆர் பரிசோதனை முடிவுகளின் அடிப்படையில் முல்லைத்தீவு மாவட்டச் செயலர் உள்ளிட்ட 25 பேருக்குத் தொற்று உறுதிப்படுத்தப்பட்டது. முல்லைத்தீவு பிரதேசத்தில் 3 பேரும், ஒட்டுசுட்பான் பிரதேசத்தில் 3 பேரும், புதுக்குடியிருப்பு பிரதேசத்தில் 4 பேரும், வெலிலுயா பிரதேசத்தில் 10 பேரும், மாங்குளம் பிரதேசத்தில் ஒருவரும், மல்லாவி பிரதேசத்தில் 4 பேரும் என மாவட்டத்தில் 25 பேர் தொற்றுக்கு உள்ளாகியுள்ளனர். (ம-19)



## சீனப்பசளையில் பகீர்நியா உறுதி

கொழும்பு, செப். 30

சீனாவிலிருந்து கொண்டு வருவதற்குத் திட்டமிடப்பட்டிருந்த சேதனப் பசளையில், பாதிப்பை ஏற்படுத்தும் பகீர்நியா உள்ளது என்று உறுதிப்படுத்தப்பட்டுள்ளது. கடந்த வெள்ளிக்கிழமை பெறப்பட்ட மாதிரிகள் மீண்டும் பரிசோதனைக்கு உட்படுத்தப்பட்டன. அதனடிப்படையில் இரண்டாவது தடவையாக மேற்கொள்ளப்பட்ட பரிசோதனையில் இது உறுதிப்படுத்தப்பட்டுள்ளது என்று விவசாயப் பணிப்பாளர் நாயகம் கலாநிதி அஜந்த டி சில்வா தெரிவித்துள்ளார். எனவே, குறித்த சேதனப்பசளையை நாட்டுக்குக் கொண்டு வருவதைத் தவிர்க்குமாறு அவர் வலியுறுத்தியுள்ளார். (4)



## அரிசியை விரைவில் இறக்குமதி செய்து அரிசி ஆலை உரிமையாளர்களுக்கு பதிலடி விவசாய அமைச்சர் தெரிவிப்பு

கொழும்பு, செப். 30

சந்தையில் அரிசிக்கு தட்டுப்பாடு ஏற்பட்டதாலேயே கட்டுப்பாட்டு விலையை நீக்க வேண்டி ஏற்பட்டது. வெளிநாட்டில் இருந்து அரிசி இறக்குமதி செய்யப்பட்டதும் குறைந்த விலைக்கு அரிசியை விநியோகிக்கக் கூடியதாக இருக்கும் என்று விவசாயத்துறை அமைச்சர் மஹிந்தானந்த அளுத்தமகே நேற்று தெரிவித்தார். இது தொடர்பில் அவர் மேலும் கூறியவை வருமாறு. விவசாய அமைச்சர் என்ற வகையில் வெளிநாட்டிலிருந்து அரிசி இறக்குமதி செய்யும் விடயத்துடன் நான் உடனடி நடவடிக்கை எடுக்கவில்லை. அமைச்சரவையில் இதற்கு

தொடர்ச்சியாக எதிர்ப்பை வெளியிட்டு வந்தேன். அதேபோல சந்தைக்கு நெல் வழங்குவதை நிறுத்தாது, தொடர்ச்சியாக வழங்குமாறும், அரிசித் தட்டுப்பாடு ஏற்பட இடமளிக்க வேண்டாம் எனவும் விவசாயிகளிடம் கோரிக்கை விடுத்தும் வந்தேன். நெல்லுக்கு கட்டுப்பாட்டு விலையையும் அறிவித்தேன். ஆனால் அது போதாது என்று விவசாயிகள் நெல் வழங்குவதை நிறுத்தினர். இதனால் சந்தையில் அரிசிக்கு தட்டுப்பாடு ஏற்பட்டது. கடும் விமர்சனங்களும் எழுந்தன. விவசாயிகள் நெல்லை வழங்கவில்லை எனில், சந்தையில் அரிசி தட்டுப்பாடு உள்ளதெனில் முன்

எனடுக்க வேண்டிய மாற்று நடவடிக்கை என்ன? அதனால்தான் விருப்பம் இல்லாவிட்டால்கூட அரிசி இறக்குமதி செய்ய முடிவெடுக்கப்பட்டது. அரிசி ஆலை உரிமையாளர்கள் ஊடக சந்திப்புகளை நடத்தி, விலைகளை அறிவிக்கலாம். ஆனால் அரிசி இறக்குமதி செய்யப்பட்டதும் அந்த விலை மாறும். நாட்டரிசிக்கு 120 ரூபாவை நிர்ணயித்துள்ளனர். அரிசி இறக்குமதி செய்யப்பட்டதும் அதனை 95 ரூபாவுக்கு வழங்கலாம். அரிசி விலை அதிகரிப்பை தடுப்பதும் இறக்குமதியின் மூலமாக நோக்கமாகும். என்றார். (44)



நாட்டின் கல்வி மட்டத்தில்

# கடைசி நிலையிலிருந்து முன்னேறுகிறது வடக்கு

ஆளுநர் தெரிவிப்பு


யாழ்ப்பாணம், செப். 30

இலங்கையின் கல்வி மட்டத்தில் வடக்கு மாகாணம் 9ஆவது அதாவது கடைசி நிலையிலிருந்து தற்போது முன்னேறிக்கொண்டிருப்பது அண்மைய பரீட்சை முடிவுகளின்படி உறுதியாகியுள்ளது என்று வடக்கு மாகாண ஆளுநர் பி.எஸ்.எம்.சாள்ஸ் தெரிவித்துள்ளார்.

நேற்று நடைபெற்ற ஊடக சந்திப்பில், வடக்கு மாகாணத்தின் பல கிராமமட்ட பாடசாலைகளின் பரீட்சை முடிவுகள் மிகப்பெரிய நம்பிக்கையைத் தந்துள்ளன. ஏற்கனவே வெளியாகியிருந்த கல்வி உயர்தரப்பரீட்சை முடிவுகளின் பிரகாரம் ஒன்பதாவது இடத்திலிருந்து

வடக்கு மாகாணம் ஆறாவது இடத்தை எட்டியமைக்கு காரணமான கல்வி அமைச்சின் செயலாளர், மாகாணக் கல்விப்பணிப்பாளர் மற்றும் ஆசிரியர்கள் உள்ளிட்ட அனைவருக்கும் எனது பாராட்டைத் தெரிவித்துக்கொள்கின்றேன். குறிப்பாக சாதாரண தரப்

பரீட்சை முடிவுகளின் பிரகாரம் கணினித் தரம், விஞ்ஞானம் மற்றும் ஆங்கிலம் உள்ளிட்ட பாடங்களில் 72 விழுக்காட்டுக்கும் மேற்பட்ட மாணவர்கள் சித்தி பெற்றிருக்கின்றனர் என்பது நம்பிக்கையைத் தந்துள்ளது. - என்று தெரிவித்தார். (த-20)



## கொரோனா தடுப்பூசி அட்டை இல்லாதவர்களுக்கு பி.சி.ஆர்.

வவுனியா, செப். 30


கொரோனாத் தடுப்பூசி ஏற்றியமைக்கான அட்டை இல்லாதவர்களுக்கு வவுனியா வடக்கில் கொரோனாப் பரிசோதனைகள் மேற்கொள்ளப்பட்டன.

தடுப்பூசி பெற்றுக்கொள்ளாதவர்களுக்கு பி.சி.ஆர் மற்றும் அன்டிஜென் பரிசோதனைகள் மேற்கொள்ளப்பட்டன.

வவுனியா வடக்கு சுகாதார மருத்துவ அதிகாரி வி.தீபன் தலைமையில், வவுனியா சுகாதார மருத்துவப் பணிமனையினர், நெடுங்கேணிப் பொலிஸாருடன் இணைந்து நெடுங்கேணி நகரில் பரிசோதனைகளை மேற்கொண்டனர்.

கொரோனாத் தடுப்பூசி பெற்றுக் கொள்ளாதவர்கள் தொற்றுக்கான ஆபத்தைக் கூடுதலாகக் கொண்டிருப்பவர்கள் என்று அடையாளப்படுத்தி பரிசோதனைகள் மேற்கொள்ளப்பட்டன.

அத்துடன் நெடுங்கேணி நகர வர்த்தக நிலைய உழியர்களுக்கும் பி.சி.ஆர் மற்றும் அன்டிஜென் பரிசோதனைகள் மேற்கொள்ளப்பட்டன. (4,110)



## சேதனப் பசளைகள் உருவாக்கும் செயற்றிட்டம்

சங்கானை, செப். 30

சேதனப் பசளைகள் உருவாக்கும் செயற்றிட்டம் ஒன்று சங்கானை பிரதேச செயலர் பிரிவுக்குட்பட்ட தொல்புரம் கமநல சேவைகள் நிலையத்தால் முன்னெடுக்கப்பட்டு வருகின்றது.

இது தொடர்பில் தொல்புரம் கமநல சேவைகள் நிலையத்தின் பெரும்போக உத்தியோகத்தார் சு.சத்தியேந்திரன் தெரிவிக்கையில் "சங்கானை பிரதேச செயலர் பிரிவில் 2 ஆயிரத்து 580 நெற்பயிர்ச் செய்கையாளர்கள் உள்ளனர். அவர்கள் இந்தப் போகத்துக்கு உரத்துக்குப் பதிலாக சேதனப்பசளையையே பயன்படுத்துவார்களாம்.

அந்தவகையில் எமது கமநல சேவை நிலையத்தால் 12 மெட்ரிக் தொன் சேதனப்பசளை உற்பத்தி செய்யப்பட்டுள்ளது.

மேலும் விவசாய போதனாசிரியர்களால் பயிர்ச் செய்கையாளர்களுக்கு சேதனப்பசளை உற்பத்தி குறித்து வழிகாட்டல் வழங்கப்பட்டுள்ளது.

இவ்வாறாக சேதனப்பசளைகளை உருவாக்க முடியாத விவசாயிகள் தமது கமநல சேவை நிலையத்தில் சேதனப்பசளைகளை கொள்வனவு செய்ய முடியும்.

மேலும் வீட்டுத்தோட்டத்தை ஊக்குவிக்கும் வகையில் ஆயிரத்து 500 முருங்கைக் கன்றுகள் வழங்கப்பட்டுள்ளன. என்றார். (ஐ-125)

## 207 பரீட்சார்த்திகளின் பெறுபேறுகள் இடைநிறுத்தம்

கொழும்பு, செப். 30

க.பொ.த சாதாரண தர பரீட்சைக்குத் தோற்றிய 207 பரீட்சார்த்திகளின் பெறுபேறுகளை இடைநிறுத்தி வைக்க பரீட்சைகள் திணைக்களம் நடவடிக்கை எடுத்துள்ளது. பரீட்சை எழுதும் போது, முறைகேடு நடந்ததாக எழுந்த முறைப்பாடுகளைத் தொடர்ந்து, இந்த நடவடிக்கை எடுக்கப்பட்டுள்ளது. உண்மையான பரீட்சார்த்திக்கு பதிலாக இன்னொருவர் ஆள்மாறாட்டத்தில் பரீட்சைக்கு தோற்றியமை, கையெழுத்து மாற்றம், விடைத்தாள் பரிமாற்றம், அலைபேசி வைத்திருந்தமை உள்ளிட்ட ஆறு குற்றச்சாட்டுகள் முன்வைக்கப்பட்டன. இவ்வாறு 4 ஆயிரத்து 174 முறைப்பாடுகள் பரீட்சைகள் திணைக்களத்துக்கு கிடைத்துள்ளன. இந்த முறைப்பாடுகளை ஆராய்ந்ததில் அவற்றில் 3 ஆயிரத்து 967 பேரினது பெறுபேறுகளை வெளியிட நடவடிக்கை எடுக்கப்பட்டுள்ளது.

குற்றம் சாட்டப்பட்ட விண்ணப்பதாரர்கள் குறித்து தனி விசாரணைகள் நடத்தப்பட்டு அடுத்தகட்ட நடவடிக்கைகள் எடுக்கப்படும் என்று பரீட்சைகள் ஆணையாளர் ஜெனரல் சனத் பூஜித் தெரிவித்தார். (ஐ-இ)

## மன்னார் வலயத்தில் 808 மாணவர்கள் சித்தி

மன்னார், செப். 30

2020 ஆம் ஆண்டுக்கான கல்விப் பொதுத் தராதர சாதாரண தரப் பரீட்சையில், மன்னார் கல்வி வலயத்தில் 808 மாணவர்கள் சித்தியடைந்துள்ளனர். மன்னார் கல்வி வலயத்திலுள்ள 42 பாடசாலைகளில் கணினித் தரம் உள்ளிட்ட ஆறு பாடங்களில் அதிக மாணவர்கள் சிறந்த பெறுபேறுகளைப் பெற்றுள்ளனர்.

அதனடிப்படையில் கரிசல் ரோ.க.த. பாடசாலையில் 100 வீதம், ஓலைத் தொடுவாய் ரோ.க.த.பாடசாலையில் 100 வீதம், கற்கடந்தகுளம் ரோ.க.த. பாடசாலையில் 93.8 வீதம், பரிகாரி கண்டல் அ.த.க பாடசாலையில் 91.7 வீதம், சிலாவத்துறை அ.மு.பாடசாலையில் 90.9 வீதம், கொண்டச்சி அ.மு.க.பாடசாலையில் 87.5 வீதம், இலகடிப்பிட்டி ரோ.க.த.க.பாடசாலையில் 83.3 வீதம், முசலி தேசிய பாடசாலையில் 82 வீதம், புனித சவேரியார் பெண்கள் தேசிய பாடசாலையில் 80.5 வீதம், டிலாசால் கல்லூரியில் 78.6 வீதம்,

ஆன்ஸ்மத்திய மகா வித்தியாலயத்தில் 75.6 வீதம், புனித சவேரியார் ஆண்கள் தேசியக் கல்லூரியில் 75.6 வீதம், தலைமன்னார் பியர் அ.த.க பாடசாலையில் 73.7 வீதம், தோட்டவெளி அ.த.க பாடசாலையில் 73.7 வீதம், அரிப்பு ரோ.க.த.பாடசாலையில் 71 வீதம், புனித லூசியா மகா வித்தியாலயத்தில் 70 வீதம், சூரியகாண்டி ரோ.க.த.க. பாடசாலையில் 66.7 வீதம், புனித யோசவ் மகா வித்தியாலயத்தில் 66.7 வீதம், உயிலங்குளம் ரோ.க.த.க.பாடசாலையில் 66.7 வீதம், பற்றிமா மத்திய மகா வித்தியாலயத்தில் 66.3 வீதம், சித்திவிநாயகர் இந்து தேசிய பாடசாலையில் 65.9 வீதம், நறுவிலக்குளம் அ.த.க பாடசாலையில் 62.5 வீதம், மாவிலங்கேணி ரோ.க.த.க.பாடசாலையில் 61.1 வீதம், சிவராஜா இந்து வித்தியாலயத்தில் 58.3 வீதம், எருக்கலம்பிட்டி மகளிர் மகா வித்தியாலயத்தில் 57.1 வீதம், கௌரியம்மாள் அ.த.க பாடசாலையில் 57.1 வீதம், முருங்கன் மகா வித்

தியாலயத்தில் 56.1 வீதம், புனித மதர் திரேசா ரோ.க.த.க.பாடசாலையில் 52.9 வீதம், அல் அஷார் மகா வித்தியாலயத்தில் 50 வீதம், 50 வீதம், வேப்பங்குளம் அ.மு.க. பாடசாலையில் 46.7 வீதம், பி.பி.பொற்கேணி அ.மு.க.பாடசாலையில் 45.5 வீதம், பண்டாரவெளி மகா வித்தியாலயத்தில் 44 வீதம், அல் மின்னா மகா வித்தியாலயத்தில் 42.9 வீதம், எருக்கலம்பிட்டி முஸ்லிம் மத்திய மகா வித்தியாலயத்தில் 40.9 வீதம், உனைஸ் பாருக் அ.மு.க. பாடசாலையில் 33.3 வீதம், புனித.லோறன்ஸ் ரோ.க.வித்தியாலயத்தில் 33.3 வீதம், ஷாகிரா அ.மு.க. பாடசாலையில் 33.3 வீதம், துள்ளுக்குடியிருப்பு ரோ.க.த.க.பாடசாலையில் 30.8 வீதம், அல் ஜெஸ்மின் மகா வித்தியாலயத்தில் 29.4 வீதம், மடுக்கரை அ.த.க பாடசாலையில் 25 வீதம், புதுக்குடியிருப்பு அ.மு.க. பாடசாலையில் 25 வீதம் என்ற அடிப்படையில் புள்ளி விவரங்களைப் பெற்றுள்ளனர். (4,60)



## அஞ்சல் அதிபர் இடமாற்றம்

சாவகச்சேரி, செப்.30

சாவகச்சேரி அஞ்சல் அலுவலகத்தில் கடந்த ஏழு வருடங்களாக அஞ்சல் அதிபராக கடமையாற்றிய இன்பராஜ் லம்பேர்ட் தற்போது கொக்குவில் அஞ்சல் அலுவலகத்துக்கு இடமாற்றலாகி சென்றுள்ளார்.

சாவகச்சேரி அஞ்சல் அதிபராக கடமையாற்றிய காலத்தில் வருடாவருடம் முத்திரைக் கண்காட்சிகளை அலுவலகத்திலும், பாடசாலைகளிலும் நடத்தி அஞ்சல் திணைக்களத்தினால் வெளியிடப்பட்ட அனைத்து முத்திரைகளையும் காட்சிப்படுத்தி மாணவர்களினதும் பொதுமக்களினதும் பாராட்டை பெற்றிருந்தார். பொதுநிர்வாக அமைச்சினால் அரசு திணைக்கள நிறுவனங்களுக்கிடையில் நடத்தப்படும் முகாமைத்துவப் போட்டிகளிலும் அஞ்சல் திணைக்களத்தால் நடத்தப்படும் முகாமைத்துவப் போட்டிகளிலும் இவர் முதலிடங்களைப் பெற்றிருந்தமை குறிப்பிடத்தக்கது. (ஐ-9)

# மன்னார் ஆயரின் ஆசீர்வாதத்துடன் ஊடகவியலாளர் அச்சுறுத்தப்பட்டாரா?

வவுனியா ஊடக சமூகம் கேள்வி

வவுனியா, செப். 30

பண்டிவிரிச்சான் பகுதியைச் சேர்ந்த ஊடகவியலாளர் ஒருவர் அச்சுறுத்தப்பட்ட சம்பவம் மன்னார் ஆயரின் ஆசீர்வாதத்துடன் நடந்ததா என்ற சந்தேகம் வலுவாக எழுகின்றது என்று வவுனியா ஊடக சமூகத்தினர் குற்றம்சாட்டியுள்ளனர்.

வவுனியாவில் நேற்று இடம்பெற்ற ஊடகவியலாளர் சந்திப்பிலேயே அவர்கள் இவ்வாறு தெரிவித்தனர். அவர்கள் மேலும் தெரிவிக்கையில், மன்னார் கோயில் மோட்டை காணி விவகாரம் தொடர்பில் செய்தி வெளியிட்டமைக்காக பண்டிவிரிச்சான் பகுதியைச் சேர்ந்த ஊடகவியலாளர் பங்குத்தந்தை ஒருவரால் அச்சுறுத்தப்பட்டுள்ளார். இதுவரை பல்வேறு தரப்புக்களால் ஊடகவியலாளர்கள்

அச்சுறுத்தப்பட்டிருந்தாலும் இன்று மதகுரு ஒருவரால் அச்சுறுத்தலுக்கு உள்ளாகும் துர்ப்பாக்கிய நிலை ஏற்பட்டுள்ளது. இந்தச் சம்பவம் மன்னார் ஆயரினதும், மடுப் பரிபாலகரினதும் ஆசீர்வாதத்துடன் மேற்கொள்ளப்பட்டுள்ளதா என்ற சந்தேகம் ஏற்படுகின்றது.

தங்களுக்கு சாதகமான செய்திகளை வெளியிடவேண்டும் என்று நினைப்பதும் ஒரு வகையில் ஊடக அடக்குமுறை

தான். ஊடகவியலாளர்களை அச்சுறுத்திக் கொடுக்கிறவாக்கும் செயற்பாட்டுக்கு இனியும் இடமளிக்க முடியாது. எனவே குறித்த சம்பவத்துடன் தொடர்புடைய பங்குத்தந்தையை பொலிஸார் அழைத்து அவர்மீது உரிய நடவடிக்கை எடுக்கத்தவறும் பட்சத்தில் வடக்கு கிழக்கை சேர்ந்த ஊடகவியலாளர்களை ஒன்றிணைத்து நீதிக்கான போராட்டத்தில் குதிப்போம் - என்றனர். (ம-110)



காதி நீதிமன்ற விவகாரம்

## முஸ்லிம் எம்.பிக்கள் ஓரணியில் எதிர்ப்புக் குரலெழுப்ப வேண்டும்

கொழும்பு, செப். 30

'ஓரே நாடு, ஓரே சட்டம்' எனும் போர்வையில், முஸ்லிம்களின் பாரம்பரிய உரிமையான காதி நீதிமன்றங்களை ஒழிப்பதற்கு திட்டமிட்ட வகையில் செயற்படுவதும் அரசின் நடவடிக்கைக்கு எதிராக அரசியல் பேதங்களுக்கு அப்பால் முஸ்லிம் நாடாளுமன்ற உறுப்பினர்கள் ஒன்றிணைந்து எதிர்ப்புக்குரல் எழுப்ப வேண்டும். அத்தோடு இது விடயமாக நாடாளுமன்றத்தில் குரல் எழுப்பி அரசுக்கு அழுத்தம் கொடுக்கவும் முன்வர வேண்டும்'


இவ்வாறு, முஸ்லிம் நாடாளுமன்ற உறுப்பினர்களைக் கோரும் தீர்மானம் ஒன்று நிறைவுப் பிரதேச சபையின் மாதாந்த அமர்வில் ஏகமனதாக நிறைவேற்றப்பட்டுள்ளது.

நிறைவுப் பிரதேச சபையின் செப்ரெம்பர் மாதத்துக்கான 4 ஆவது அமர்வு தவிசாளர் எம்.ஏ.எம்.தாஹிர் தலைமையில் சபையின் சபா மண்டபத்தில் நடைபெற்றது.

இலங்கை அரசு முன்னெடுத்துவரும் முஸ்லிம்களின் காதி நீதிமன்ற முறையை ஒழிப்பதற்கான நடவடிக்கை, அதனையொட்டிய அமைச்சரவை தீர்மானம் தொடர்பில் தவிசாளர் எம்.ஏ.எம்.தாஹிர், முஸ்லிம் காங்கிரஸ் உறுப்பினர் எம்.ரி.எம்.சப்ரான், சட்டத்தரணி ஏ.எல்.ரியாஸ் ஆகிய உட்பட, உறுப்பினர்கள் பலரும் பிரஸ்தாபித்து கண்டனங்களுடனான விசனத்தையும் வெளிப்படுத்தினர்.

இதன்போதே 20 ஆவது அரசமைப்புத் திருத்தத்துக்கு (அரசுக்கு) ஆதரவளித்த முஸ்லிம் நாடாளுமன்ற உறுப்பினர்கள் உட்பட சகல முஸ்லிம் நாடாளுமன்ற உறுப்பினர்களையும் வலியுறுத்திக்கோரும் மேற்படி தீர்மானம் சபை அமர்வில் ஏகமனதாக நிறைவேற்றப்பட்டது. முஸ்லிம் காங்கிரஸ் உறுப்பினர் எம்.ரி.எம்.சப்ரான் தீர்மானம் தொடர்பில் உரையாற்றுகையில் பின்வருமாறு கூறினார்.

'எமது மார்க்க விழுமியங்கள் கொண்ட காதி நீதிமன்றங்களை ஒழிப்பதற்கு இன்றைய பொதுஜன பெரமுன அரசு எடுத்துவரும்



நடவடிக்கை சிறுபான்மை சமூகமான முஸ்லிம்களின் உரிமையைப் பறிக்கும் செயற்பாடாகும். இந்த நடவடிக்கையை ஒருபோதும் அனுமதிக்க முடியாது.

எனவே முஸ்லிம் நாடாளுமன்ற உறுப்பினர்கள் கட்சி வேறுபாடுகளின்றி இதனை எதிர்த்து குரல் கொடுப்பதுடன் குறிப்பாக நாடாளுமன்றத்தில் தமது எதிர்ப்பை வெளிப்படுத்தி அரசுக்கு அழுத்தம் கொடுக்க தயங்காது முன்வர வேண்டும்.' - என்றார்.

தவிசாளர் எம்.ஏ.எம்.தாஹிர் உரையாற்றுகையில், 'முஸ்லிம்களுக்கு எதிராக அரசு முன்னெடுத்துவரும் அராஜகத்தனமான செயற்பாடுகளில் ஒன்றாகவே காதி நீதிமன்றங்களை ஒழிப்பதற்கான முனைப்புகளை மேற்கொண்டுள்ளது. முஸ்லிம்களை நசுக்குதற்கு அரசு வரிந்து கட்டிக்கொண்டு செயற்படுவதை நிறுத்த வேண்டும்.

1800 வருடங்களாக நாட்டில் முஸ்லிம் சமூகத்துக்காக நடைமுறையிலுள்ள முஸ்லிம் தனியார் சட்டத்தில் அரசு கை வைக்க முனைவது விசனிக்கத்தக்கதும் கவலைக்குரிய விடயமாகும்.

எனவே, முஸ்லிம் நாடாளுமன்ற உறுப்பினர்கள் இதற்கு எதிராக உரத்துக் குரல் எழுப்ப வேண்டிய இடத்தில் உரத்துக்குரல் கொடுக்க வேண்டும்.' - என்றார். (ம-30)

## மானிப்பாய் காரைநகர் வீதி துரித கதியில் சீரமைப்பு

யாழ்ப்பாணம், செப்.30

யாழ்ப்பாணம்-மானிப்பாய் காரைநகர் வீதியின் அபிவிருத்தி நடவடிக்கைகள் துரித கதியில் முன்னெடுக்கப்பட்டு வருகின்றன.

யாழ்ப்பாணம் ஸ்ரான்லி வீதியின் இராசாவின் தோட்ட வீதியின் தொடக்கத்துடன் ஆரம்பமாகின்ற குறித்த வீதி மானிப்பாய் ஊடாக காரைநகர் ஜெற்

றியடி வரையுள்ள 27.6 கிலோமீற்றர் சீரமைக்கப்பட்டு வருகிறது.

ஸ்ரான்லி வீதி ஆரம்ப பகுதியிலிருந்து முட்டாஸ் கடை சந்திவரையான வீதி அகலிப்பு செய்யப்பட்டுள்ளது. வீதியின் இருமருங்கிலும் வாகன தரிப்பிட வசதிகள், நடைபாதை மற்றும் வடிகால்கள் அமைக்கபட்டுள்ளன. (ஐ-125)

## அதிர்ஷ்ட இலாபச் சீட்டிழைப்பு மீண்டும் 2 ஆம் திகதி ஆரம்பம்

கொழும்பு, செப்.30

தனிமைப்படுத்தல் ஊரடங்குச் சட்டம் நாளை நீக்கப்படுமாயின் 2 ஆம் திகதி முதல் அதிர்ஷ்ட இலாபச் சீட்டிழைப்பு நடத்தப்படும் என்று தேசிய லொத்தர் சபை மற்றும் அபிவிருத்தி லொத்தர் சபை ஆகியன அறிவித்

துள்ளன.

கடந்த ஓகஸ்ட் 22 ஆம் திகதி முதல் முன்னெடுக்கப்படவேண்டிய சீட்டிழைப்புகள் யாவும் ஒக்ரோபர் 3 ஆம் திகதிக்குப் பின்னர் அடுத்தடுத்த நாட்களில் மேற்கொள்ளப்படும் என்றும் அறிவிக்கப்பட்டுள்ளது. (ஐ-இ)

புதுக்குடியிருப்பில்

## பல்வேறு திருட்டுக்களுடன் தொடர்புடைய ஐவர் கைது

முல்லைத்தீவு, செப். 30

முல்லைத்தீவு மாவட்டத்தின் புதுக்குடியிருப்பு பிரதேசத்தில் ஊரடங்குவேளை இடம் பெற்ற பல்வேறு திருட்டுச் சம்பவங்களுடன் தொடர்புடைய ஐந்து பேர் கைது செய்யப்பட்டுள்ளனர்.

புதுக்குடியிருப்பு நகர் பகுதியில் அமைந்துள்ள பெண்கள் தொழில் முயற்சியாளர் கூட்டுறவுச் சங்கத்தில் கடந்த 16ஆம் திகதி இரவு திருட்டு இடம்பெற்றது, கைவேலி திம்பிலிப் பகுதியில் உள்ள அரசு சாப்பற்ற நிறுவனத்திலும் திருட்டு இடம்பெற்றது இவைதொடர்பில் தேடப்பட்ட சந்தேக நபர்களே கைதுசெய்யப்பட்டுள்ளனர். (ம-19)





# கொழும்பு துறைமுகத்திலிருந்து 400 கொள்கலன்கள் விடுவிப்பு

கொழும்பு, செப். 30

**கொழும்பு துறைமுகத்தில் தேக்கமடைந்திருந்த 800 கொள்கலன்களில் 400 கொள்கலன்கள் இதுவரை விடுவிக்கப்பட்டுள்ளன.**


இதற்காக இலங்கை மத்திய வங்கி சுமார் 50 மில்லியன் அமெரிக்க டொலரை வழங்கியுள்ளது என்று தெரிவிக்கப்படுகின்றது. அதேவேளை கொழும்பு துறைமுகத்தில் சிக்கியுள்ள அத்தியாவசியப் பொருள்களை விடுவிக்க, இதற்கு மேலதிகமாக அதிக பணம் தேவைப்பட்டால் இலங்கை மத்திய வங்கி அதனை வழங்கத் தயாராக உள்ளது என்று மத்திய வங்கியின் ஆளுநர் அஜித் நிவாட்

கப்ரால் தெரிவித்துள்ளார்.

டொலர் பற்றாக்குறையால்கொழும்பு துறைமுகத்தில் சிக்கியிருந்த சுமார் 400 கொள்கலன்களே தற்போது விடுவிக்கப்பட்டுள்ளன என்று உணவுப் பொருள்கள் இறக்குமதியாளர்கள் சங்கத்தின் பேச்சாளர் தெரிவித்துள்ளார். அதனால் இன்னும் ஒரு வாரத்துக்குள் ஏனைய கொள்கலன்களும் விடுவிக்கப்படும் என்றும் அவர் நம்பிக்கை வெளியிட்டுள்ளார்.

அதேவேளை சீனி இறக்குமதி செய்வதற்கான தடை காரணமாக, துறைமுக அதிகார சபையின் கட்டுப்பாட்டில் உள்ள 81 கொள்கலன்கள் சீனியை லங்கா சதொசவிடம் ஒப்படைக்க முடிவு செய்யப்பட்டுள்ளது.

(ம-4)



## ஓட்டோ விபத்தில் சிறுவன் காயம்

கிளிநொச்சி, செப். 30

கிளிநொச்சி ஆனையிறவு பகுதியில் நேற்றுமுன்தினம் இடம்பெற்ற முச்சக்கரவண்டி விபத்தில் சிறுவன் ஒருவர் காயமடைந்துள்ளார். பளையில் இருந்து கிளிநொச்சி நோக்கி பயணித்த முச்சக்கரவண்டி ஏ-9 வீதி அருகே நிறுத்தி வைக்கப்பட்டிருந்த டிப்பர் வாகனத்துடன் மோதி விபத்துக்குள்ளானது.

சம்பவத்தில் முச்சக்கரவண்டியில் பயணித்த சிறுவனுக்கு காலில் காயம் ஏற்பட்ட நிலையில் மருத்துவமனையில் சேர்க்கப்பட்டார்.

விபத்து தொடர்பான மேலதிக விசாரணைகளை பளை பொலிஸார் மேற்கொண்டு வருகின்றனர்.

(ஐ-113)

## கோதுமை மா பதுக்கல் உற்பத்திகள் குறைப்பு

கொழும்பு, செப். 30

கோதுமை மாவையும் வார்த்தகர்கள் பதுக்க ஆரம்பித்துள்ளதால், உணவுப்பண்டங்களின் உற்பத்தி குறைவடைந்துள்ளது என்று பேக்கரி உரிமையாளர்கள் சங்கம் தெரிவித்துள்ளது. கோதுமை மாவின் விலை அதிகரிக்கப்பட்டுள்ளது என்று வெளியான தகவலால், சில கம்பனிகள் மாவைப் பதுக்கியுள்ளன. சந்தையில் தற்போது 87 ரூபாவுக்கு கோதுமை மா விற்பனை செய்யப்படுகின்றது. சில இடங்களில் 107 ரூபாவுக்கு விற்பனை செய்யப்படுகின்றது.

இதனால் சில பகுதிகளில் உள்ள பேக்கரிகளின் உற்பத்தி நடவடிக்கைகள் தடைப்பட்டுள்ளன என்றும் சங்கம் தெரிவித்துள்ளது.

(ஓ-4)



## புலம்பெயர்ந்தவரின் நிதியில் குழாய்க்கிணறு

யாழ்ப்பாணம், செப். 30

புலம்பெயர்ந்தவரின் நிதியில் நுணாவில் மேற்கு வேதாந்தமடத்தில் பொருண்மியம் நலிந்த குடும்பத்துக்கு குழாய்க் கிணறு அமைத்துக் கொடுக்கப்பட்டது. யாழ்ப்பாணம் அத்தியடியைச் சேர்ந்த சமூக ஆர்வலர் சபாநாதன் ஊடாக, கனடா வாழ் சுரேனின் நிதிப்பங்களிப்பில் இந்தக் கிணறு அமைத்து வழங்கப்பட்டது. இந்தக் கிணறு அமைப்பதற்கான உதவியை நகர சபை உறுப்பினர்களான வீ. விஜயேந்திரன், ம. நடனதேவன் ஆகியோர் மேற்கொண்டனர்.

(ஓ-159, ரி)



## முல்லைத்தீவில்

## 400 மாற்றுத்திறனாளிகளுக்கு கொரோனா இடர்கால உதவி

முல்லைத்தீவு, செப். 30

முல்லைத்தீவில் 400 மாற்றுத்திறனாளிகள் குடும்பங்களுக்கு கொரோனா இடர்கால உதவி வழங்கும் ஆரம்ப நிகழ்வு நேற்று மாவட்டச் செயலகத்தில் நடைபெற்றது.

பயணத் தடை காரணமாக பாதிப்புக்குள்ளான இயலாமையுடன் கூடிய நபர்களுக்காக சமூக அடிப்படையிலான புனர்வாழ்வு மூலம் இலங்கையில் மாற்றுத்திறனாளிகளின் சமூக உள்ளடக்கம் என்ற நிகழ்ச்சித் திட்டத்தின் ஊடாக இந்த உதவிகள் வழங்கப்பட்டன.

தற்போதைய சூழலைக் கருத்தில் கொண்டு சுகாதார நடைமுறைகளைப் பேணி 5 பயனாளிகளுக்கு முதற்கட்டமாக இந்த உதவிகள் வழங்கப்பட்டன. உலர் உணவுப் பொருள்கள் மற்றும் பாதுகாப்பு உபகரணங்கள் பயனாளிகளுக்கு வழங்கப்பட்டன. ஆரம்ப நிகழ்வில் முல்லைத்தீவு மாவட்ட மேலதிக மாவட்ட செயலர் க. கனகேஸ்வரன், உதவி மாவட்ட செயலர் திருமதி லிசோ கேகிதா முல்லைத்தீவு மாவட்ட சமூக சேவைகள் திணைக்கள அதிகாரிகள் சமூக அடிப்படையிலான புனர்வாழ்வு மூலம் அங்கவீனமுற்ற நபர்களின் சமூக உள்ளடக்கம் என்ற நிகழ்ச்சித் திட்டத்தின் திட்ட முகாமையாளர் உள்ளிட்ட பலரும் கலந்து கொண்டனர்.

(ஐ-19)

## சிறுபான்மையினரின் செயற்பாடுகளை அடக்கி ஒடுக்கும் தற்போதைய அரசு

புதுக்குடியிருப்பு பிரதேச சபை உறுப்பினர் சி. குகநேசன் தெரிவிப்பு

முல்லைத்தீவு, செப். 30

இந்த நாட்டில் ஆளும் வர்க்கத்தினர் என்னவும் செய்யலாம் ஆனால் தமிழர்கள் முஸ்லிம்கள் ஏதும் செய்தால் அவர்களை இந்த நாட்டு பிரஜைகள் என்றும் பார்க்காது அரசு அடக்கி ஒடுக்குவது அநியாயமான விடயம் என்று புதுக்குடியிருப்பு பிரதேச சபை உறுப்பினர் சி. குகநேசன் தெரிவித்துள்ளார்.

கண்டனத் தீர்மானத்தை ஆதரித்து உரையாற்றும் போதே அவர் இவ்வாறு தெரிவித்தார். அவர் மேலும் தெரிவிக்கையில், நாங்கள் முள்ளிவாய்க்காலில் இருந்து முகாம்களுக்கு எவ்வாறு சென்றோம் என்பதை ஒவ்வொருவரும் உணர்ந்து கொள்ளவேண்டும். எங்கள் ஒவ்வொருவர் வீடுகளிலும் ஒருவர் உயிரிழந்துதான் இருக்கின்றார்கள் அவர்கள் எங்களின் கனவுக்காக ஆகு

தியானவர்கள்.

அவர்களை நினைவிற்கொள்வதற்கு அரசாங்கத்தால் எவ்வாறான தடைகள் போடப்படுகின்றன என்பதை ஒவ்வொருவரும் அறிந்துகொள்ள வேண்டும்.

நாடாளுமன்ற உறுப்பினர் செ. கஜேந்திரன் கைது செய்யப்பட்டமையை தமிழர்கள் மீதான அடக்குமுறையாகவே நாங்கள் பார்க்கின்றோம் - என்றார்.

(ஐ-19)



### அவசரகால நிலை எதற்கு?


நாட்டில் தற்போது அவசரகால நிலை அறிவிக்கப்பட்டு, அது நடைமுறையில் இருக்கின்றது. கொரோனாப் பெருந்தொற்றுக் காலத்தில் உணவுப் பதுக்கல்களில் இருந்து நாட்டைப் பாதுகாக்கும் வகையிலும் உணவுப் பங்கீட்டை துல்லியமாக மேற்கொள்ளும் வகையிலும்தான் இந்த அவசரகால நிலை அறிவிக்கப்பட்டதே தவிர, இதில் இராணுவ ரீதியான சித்தாந்தங்களுக்கு இடமில்லை என்று அரசு தன் நிலைப்பாட்டுக்கு - அறிவிப்புக்கு விளக்கம் தந்திருந்தது. இதெல்லாம் யாவரும் அறிந்ததுதான். ஆனால், உணவு கையாள்கையை முதன்மையாக வைத்து இந்த அவசரகால நிலை அறிவிக்கப்படவில்லை. அது ஏதோவொரு விடயத்துக்கான ஒத்திகைதான் என்பது தற்போது மெல்ல மெய்ப்பட்டுள்ளது.

அரிசி கொள்வனவுக்கு விதிக்கப்பட்டிருந்த கட்டுப்பாட்டு விலைகள் நீக்கப்பட்டு வர்த்தமானி அறிவிப்பு வெளியிடப்பட்டதன் பின்னர், அரிசிகளுக்கான புதிய விலைகளை அரிசி ஆலைகளின் உரிமையாளர் சங்கம் அவசர அவசரமாக அறிவித்துள்ளது. ஆனால், எந்த உணவு கையாடலுக்காகக் கொண்டுவரப்பட்டது என்று சொல்லப்பட்டதோ அதே அவசரகாலச் சட்டம் தற்போதும் நடைமுறையில் உள்ளது.

ஆக, தெட்டத்தெளிவாக ஒரு விடயம் மெய்ப்பட்டு நிற்கின்றது. அரசு கூறியதைப்போன்று உணவு விலைகள் மற்றும் உணவுக் கையாடல்களுக்காகத்தான் அவசரகால நிலையென்றால், அரிசியின் நிர்ணய விலையை தீர்மானிக்கும் சக்தி அரசுக்கு ஏன் இல்லாமல் போனது? குறித்த சட்டம் நடைமுறையில் உள்ள நிலையில் அரிசிக்கு நிர்ணய விலையை விதிப்பதென்பது ஒன்றும் மலையைக் கட்டியிருக்கும் செயல்லல்லவே. எந்தச் சிரமமும் எவருடைய அனுமதியும் இல்லாமல் மக்கள் பாதிக்கப்படாத வகையில் விலையொன்றை நிர்ணயித்திருக்க அரசால் முடிந்திருக்க வேண்டும். ஆனால், அதைச் செய்யமுடியவில்லை. அரிசிக்கான விலை தனியாராலேயே தற்போது தீர்மானிக்கப்பட்டுள்ளது. எனின், அந்தச் சட்டத்தின் நன்மைதான் என்ன?

கோத்தாபய அரசுக்கு இதுவொன்றும் புதிய விடயமல்ல. பசுந்தோலை வெளியில் போர்த்தி உள்ளூக்குள் பேராபத்தை மறைத்து வைத்திருப்பது அரசுக்குக் கைவந்த கலை. சீன முதலீடுகள் தொடக்கம் அரசு சொத்துக்கள் குத்தகைக்கு வழங்கப்படுகின்றமை வரை இந்தப் பட்டியல் மிகவும் நீட்சியானது. அந்த வரிசையில் ஆகப்பிந்திய வரவுதான் இந்த நிர்ணய விலை விவகாரம். எனவே, அவசரகால நிலையின் பின்னணியில் உள்ள 'அறிவிக்கப்படாத' உண்மையான காரணத்தை மக்கள் தெட்டத்தெளிவாகப் புரிந்துகொள்ள வேண்டும். பசுந்தோலுக்குப் பின்னால் உள்ள பேராபத்தை உணர்ந்துகொள்ளவேண்டும்.

அவசரகால நிலைகள் எனப்படுபவை இராணுவச் சித்தாந்தத்துக்கும் இராணுவ ஆட்சிக்குமான ஒத்திகைதான். இதுதான் இந்த அவசரகால நிலை அறிவிப்பின் பின்னால் உள்ள காரணமாகவும் உள்ளது என்று எதிர்க்கட்சித் தலைவர் சஜித் தரப்பு குரலெழுப்பியது. அதில் உண்மைத்தன்மையும் இருக்கவே செய்கின்றது. இந்தப் பேராபத்தில் இருந்து நாட்டையும் மக்களையும் காப்பாற்ற வேண்டியது ஒவ்வொரு மக்கள் பிரதிநிதியினதும் பொறுப்பு. எதிர்க்கட்சியினர் இந்த விவகாரத்தில் ஆழமாகவும் ஆக்கபூர்வமாகவும் செயற்பட வேண்டும் என்பதுதான் மக்களின் எதிர்பார்ப்பும்கூட.



## நகைச்சுவையாக்கிவிட்டது அவசரகாலச் சட்டம்

இனியாவது நீக்குமாறு எதிர்க்கட்சி வலியுறுத்து



கொழும்பு, செப். 30

**நெருக்கடியான சூழ்நிலையில் பயன்படுத்தப்படவேண்டிய அவசரகால சட்டத்தையும் இந்த அரசு நகைச்சுவையாக்கிவிட்டது. எனவே, ஒடுக்குமுறைக்காக கொண்டுவரப்பட்ட குறித்த சட்டத்தை உடன் நீக்க வேண்டும் என்று பிரதான எதிர்க்கட்சியான ஐக்கிய மக்கள் சக்தி வலியுறுத்தியுள்ளது.**

எதிர்க்கட்சித் தலைவர் அலுவலகத்தில் நேற்று நடைபெற்ற ஊடகவியலாளர் சந்திப்பில் கலந்துகொண்டிருந்து வெளியிடுகையிலேயே அக்கட்சியின் நாடாளுமன்ற உறுப்பினர் ரோஹிணிகுமாரி விஜேரத்ன இவ்வாறு வலியுறுத்தினார்.

இது தொடர்பில் அவர் மேலும் கூறியவை வருமாறு.

அரிசி மற்றும் நெல் வகைகளுக்கு விலையை நிர்ணயித்து 5 வர்த்தமானி அறிவித்தல்கள் வெளியிடப்பட

டன. அதுமட்டுமல்ல தரவுகளை சேகரிப்பதற்கு பிரி கேடியர் ஒருவர் நியமிக்கப்பட்டார். விலையை நிர்ணயிப்பதற்கு மேஜர் ஜெனரல் ஒருவர் நியமிக்கப்பட்டார். ஆனாலும் உரிய தீர்வு கிட்டவில்லை. மேற்படி அதிகாரங்கள் போதாதென அவசரகால சட்டமும் கொண்டுவரப்பட்டது.

ஆனால் இன்று என்ன நடக்கின்றது? அரிசி வகைகளின் விலையை அரிசி ஆலை உரிமையாளர்கள் நிர்ணயிக்கின்றனர். அரசு வேடிக்கை பார்க்கின்றது.

அதாவது நகைச்சுவைத் தனமான அரசாக இது மாறியுள்ளது.

ஊரடங்குச் சட்டத்தை ஏற்கனவே நகைச்சுவையாக்கிய அரசு, தற்போது அவசரகால சட்டத்தையும் நகைச்சுவையாக்கியுள்ளது. நெருக்கடியான கட்டங்களிலேயே அவசரகாலச் சட்டம் பயன்படுத்தப்படும். ஆனால் ஒடுக்குமுறைக்காகவே இந்தச் சட்டத்தைத் தற்போதைய அரசு கொண்டு வந்தது. அது உடன் நீக்கப்பட வேண்டும், என்றார்.

(ஓ.44)

## தேவாலயங்கள் மீது தாக்குதல்; உறுதிப்படுத்தப்படாத செய்தி

பாதுகாப்பு அமைச்சு தெரிவிப்பு

கொழும்பு, செப். 30

இலங்கையில் தேவாலயங்கள் மீது பயங்கரவாத தாக்குதல் நடத்தப்படலாம் என்று வெளியாகியுள்ள செய்திகள் உறுதிப்படுத்தப்படாதவை என்று பாதுகாப்பு அமைச்சு தெரிவித்துள்ளது.

தேவாலயங்கள் மீது பயங்கரவாத தாக்குதல் நடத்தப்படலாம் என்று சமூக மற்றும் இலத்திரனியல் ஊடகங்களில் வெளியாகும்

செய்திகள் உறுதிப்படுத்தப்படாதவை. எனவே இந்த அடிப்படையற்ற தகவல்கள் குறித்து பொதுமக்கள் எவ்வித அச்சமும் அடையத்தேவையில்லை என்று பாதுகாப்பு அமைச்சின் செயலர் கமால் குணரட்ண தெரிவித்துள்ளார்.



(ஐ-இ)



## இலங்கை அரசுக்கு எதிராக உறுதியான நடவடிக்கைகள்

பிரிட்டன் நிழல்வெளிவிவகார அமைச்சர் லிசா நந்தி தெரிவிப்பு

லண்டன், செப். 30

இலங்கையை சர்வதேச குற்றவியல் நீதிமன்ற விசாரணைகளுக்கு பரிந்துரைப்பது உட்பட்ட உறுதியான நடவடிக்கைகளை தொழிற்கட்சி முன்



எடுத்து வருகின்றது என்று பிரிட்டன் நிழல்வெளியுறவு அமைச்சர் லிசா நந்தி தெரிவித்தார்.

தொழிற்கட்சியின் வருடாந்த மாநாட்டின் பின்னர் உரையாற்றுகையிலேயே அவர் இவ்வாறு தெரிவித்தார். அவர் மேலும் தெரிவிக்கையில்,

சர்வதேச சுயாதீன விசாரணைப் பொறிமுறை மற்றும் சர்வதேச குற்றவியல் நீதிமன்றத்துக்கு வழக்குகளைப் பரிந்துரைப்பது போன்ற உறுதியான நடவடிக்கைகளை சிறிலங்கா தொடர்பிலான ஐ.நா தீர்மானத்தில் இணைக்க நாம் வலியுறுத்தியுள்ளோம். இந்த ஒருங்கிணைந்த படிமுறைகள் மிகவும் முக்கியம்.

ஐ.நா பாதுகாப்பு சபையில் சிறிலங்காவை பாதுகாக்கும் வகையில் சீனா மற்றும் ரஷ்யா ஆகிய நாடுகளிடம், வீட்டோ எனப்படும் வெட்டுரிமை வாக்கு இருப்பதை வைத்து பிரித்தானியாவின் வெளியுறவுக் கொள்கை தீர்மானிக்கப்படக்கூடாது என்றார். (ம)

## லொஹானிடம் விசாரணை ம. உ.ஆணைக்குழு துரிதம்

கொழும்பு, செப். 30

அநுராதபுரம் சிறைச்சாலையில் தமிழ் அரசியல் கைதிகளை மிரட்டிய சம்பவம் தொடர்பில், இராஜாங்க அமைச்சர் லொஹான் ரத்வத்தவிடம் இலங்கை மனித உரிமை ஆணைக்குழு விசாரணைகளை ஆரம்பிக்கவுள்ளது.

இதற்காக அவருக்கு அழைப்பு விடுக்கப்பட்டுள்ள போதும், அவர் மனித உரிமை ஆணைக்குழுவில் முன்னிலையாகவில்லை.

வேறொரு தினத்தில் தனக்கு அனுமதி அளிக்குமாறு அவர் கோரியுள்ளார் என்று தெரிவிக்கப்படுகின்றது.

சிறைச்சாலைகள் புனர்வாழ்வு இராஜாங்க அமைச்சராக இருந்த லொஹான் ரத்வத்த, அநுராதபுரம் சிறைச்சாலைக்கு மதுபோதையில் சென்று தமிழ் கைதிகளை முழந்தாளிட வைத்து தலையில் துப்பாக்கி வைத்து மிரட்டினார் என்ற குற்றச்சாட்டு முன்வைக்கப்பட்டுள்ளது.

அதன் பின்னர் அரசியல் அழுத்தங்கள் காரணமாக சிறைச்சாலைகள் புனர்வாழ்வு இராஜாங்க அமைச்சர் பதவியை விட்டு அவர் விலகியிருந்தார் என்பது குறிப்பிடத்தக்கது. (ஓ-4)

# 135 ரூபாவுக்கு விற்பனைசெய்து 445 ரூபாவுக்குக் கொள்வனவு!

வெள்ளைப்பூண்டு மோசடி இதுவே விவரிக்கிறார் துசான் குணவர்த்தன

கொழும்பு, செப். 30

இரண்டு கொள்கலன்கள் நிரம்பிய 56 ஆயிரம் கிலோ வெள்ளைப்பூண்டு துறைமுகத்திலிருந்து 120 ரூபாவுக்கு கொள்வனவு செய்து வழமையான விற்பனையாளருக்கு 135 ரூபாவுக்கு விற்பின்னர், அவரிடம் இருந்து 445 ரூபாவுக்கு கொள்வனவு செய்வதே சதொசவின் திட்டம் என இலங்கை நுகர்வோர் அதிகாரசபையின் முன்னாள் நிறைவேற்றப் பணிப்பாளர் துசான் குணவர்த்தன தெரிவித்தார்.

அவர் மேலும் தெரிவிக்கையில், நுகர்வோர் அதிகார சபையின் நிறைவேற்றப் பணிப்பாளர் என்ற அடிப்படையில் நான் இந்த மோசடியை வெளிப்படுத்தியிருந்தேன். நான் ஒரு மோசடியை மாத்திரம் வெளிப்படுத்தியிருந்தேன் அம்பலப்படுத்தப்படாத இன்னும் பல மோசடிகள் உண்டாக உள்ளன. அச்சுறுத்தல்கள் மிரட்டல்களைத்

தொடர்ந்து நான் எனது பதவி விலகல் கடிதத்தை நுகர்வோர் அதிகார சபையின் தலைவருக்கு அனுப்பியுள்ளேன்.

வெள்ளைப்பூண்டு உழுவல மறைக்க இழிவான முயற்சிகள் இடம்பெறுகின்றன.

வெலிசறையில் நுகர்வோர் அதிகாரசபை மேற்கொண்ட சோதனை நடவடிக்கை காரணமாகவே மோச

டிகாரர்களின் திட்டம் வெற்றிபெறவில்லை. உண்டாகங்கள் உண்மையை வெளிப்படுத்தியதைத் தொடர்ந்து சதொச வேறு வழியின்றி விநியோகஸ்தர்களுடனான உடன் படிக்கையை கைவிட்டுவிட்டு வெள்ளைப்பூண்டு தனது விற்பனை நிலையங்கள் உண்டாக விற்பனை செய்யவேண்டிய நிலைக்கு தள்ளப்பட்டது - என்றார். (ம)

## நாடு திறக்கப்பட்ட பின்னர் அரசுக்கு எதிராகப் போர்!

முருந்தெட்டுவே ஆனந்த தேரர் தெரிவிப்பு

கொழும்பு, செப். 30

கொரோனாத் தொற்று நீங்கி நாடு திறக்கப்பட்ட பின்னர் அரசுக்கு எதிராக வீதியில் இறங்கிப் போராட்டம் நடத்துவோம் என்று, கோத்தாபய தலைமையிலான அரசை ஆட்சிப்பீடம் ஏற்றுவதற்கு முக்கிய காரணமாகத் திகழ்ந்த கொழும்பு அபயராமய விகாராதிபதி முருந்தெட்டுவே ஆனந்த தேரர் தெரிவித்தார்.

அவர் மேலும் தெரிவிக்கையில், அரசாங்கம் செல்கின்ற போக்கைப் பார்த்தால் குடிப்பதற்குத் தண்ணீர்கூட நாட்டில் மிஞ்சாத நிலைதான் ஏற்படும். தேசிய சொத்துக்களை பாதுகாப்பதே எமது நோக்கம். ஒவ்வொரு நாடுகளுக்கு அவசியமான வகையில் பிரித்து வழங்குவதை நாம் அனுமதிக்கமாட்டோம். அதனால் பொருளாதாரமும் பலப்படாது. கோத்தாபய ராஜபக்சவை



ஆட்சிக்கு கொண்டுவந்தபோது தனியாருக்கும், வெளிநாடுகளுக்கும் வழங்கப்பட்ட சொத்துக்களை மீள்பெறுவதாகவே உறுதியளிக்கப்பட்டது.

இன்று அந்த அரசாங்கம் பழைய பாதையில் பயணித்தால் வீதிகளுக்கு இறங்கி போராட வேண்டியேற்படும். ஆனால் தற்போதைய கொரோனா நிலைமைக்கு மத்தியில் அதனைச் செய்ய மாட்டோம். அரசாங்கத்தின் இந்தச் செயற்பாட்டினை எதிர்த்து எதிர்காலத்தில் மிகப்பெரிய போராட்டங்களை நடத்துவோம்-என்றார். (ம)

## மதுப் போத்தல்களுடன் சந்தேகநபர் கைது

கிளிநொச்சி, செப். 30

பயணத்தடையின் போது அரசு மதுபானங்களை விற்பனை செய்த குற்றச்சாட்டில் கிளிநொச்சி குமாரசாமி புரம் பகுதியில் வைத்து ஒருவர் நேற்றுமுன்தினம் கைது செய்யப்பட்டுள்ளார்.

அரசு மதுபானம் விற்பனை செய்யப்படுகின்றமை தொடர்பில் தருமபுரம் பொலிஸாருக்கு கிடைத்த தகவலையடுத்து குறித்த பகுதி சுற்றி வளைக்கப்பட்டது.

இதன்போது சந்தேகத்தில் ஒருவர் கைது செய்யப்பட்டார். அவரிடமிருந்து 7 போத்தல்கள் சாராயம், 750 மில்லிலீற்றர் மற்றும் 250 மில்லிலீற்றர் கொண்ட 17 போத்தல்கள் மற்றும் 48 பியர் ரின்கள் என்பன கைப்பற்றப்பட்டன.

சந்தேகநபரை கிளிநொச்சி நீதிமன்றில் முற்படுத்த நடவடிக்கை எடுக்கப்பட்டுள்ளது என்று தருமபுரம் பொலிஸ் நிலைய குற்றத்தடுப்பு பிரிவு பொறுப்பதிகாரி சிசேர தெரிவித்துள்ளார். (ஐ-113)

# இலங்கைக்குள் நுழைவோருக்கான இறுக்கமான கட்டுப்பாடுகள் தளர்வு

கொழும்பு, செப். 30

இலங்கைக்குள் நுழையும் பயணிகள் கொரோனாத் தொற்றில்லை என்ற சான்றிதழுடன் வருகை தரும் பட்சத்தில் அவர்களுக்கு மீண்டும் பி.சி.ஆர் பரிசோதனை மேற்கொள்ளப்படாது என்று அறிவிக்கப்பட்டுள்ளது.

முழுமையாக தடுப்பூசியைப் பெற்றுக் கொண்ட உள்ளூர் மற்றும் வெளிநாட்டுப் பயணிகளுக்கான புதிய வழிகாட்டில் இந்த விடயம் குறிப்பிடப்பட்டுள்ளது.

ஒக்ரோபர் மாதம் முதலாம் திகதியிலிருந்து தடுப்பூசியை முழுமையாகப் பெற்றுக் கொண்ட பயணிகள் இலங்

கையை வந்தடைந்த பின்னர் மேற்குறிப்பிட்ட நடைமுறை பின்பற்றப்படும். பயணிகள் புறப்படும் நாட்டில் 72 மணித்தியாலங்களுக்குள் பெற்றுக் கொள்ளப்பட்ட பி.சி.ஆர் பரிசோதனை அறிக்கை ஏற்றுக்கொள்ளப்படும்.

தொற்றுக்கு உள்ளாகாதவர்கள் 14 நாட்கள் தனிமைப்படுத்தலுக்கு உட்படுத்தப்படாமல் நாட்டுக்குள் நுழைய அனுமதிக்கப்படுவர்.

அதேவேளை இலங்கைக்கு வருகை தருவதற்கு இலங்கையர்கள், மாஸ்குகள் மற்றும் இரட்டைக் குடியரிமையாளர்கள் இனி வெளிவிவகார அமைச்சு மற்றும் சிவில் விமானப்

போக்குவரத்து ஆணையத்தின் முன் அனுமதியைப் பெறத் தேவையில்லை. முழுமையாக தடுப்பூசி போடப்படாத சுற்றுலாப் பயணிகள் அந்தந்த ஹோட்டலுக்கு பயோகுமிழியில் பயணம் செய்யலாம். அங்கு அவர்களுக்கு பி.சி.ஆர் சோதனை முன்னெடுக்கப்படும்.

எவ்வாறாயினும், இலங்கையர்களுக்கு விமான நிலையம் அல்லது ஹோட்டல்களில் முன்னெடுக்கப்படும் பி.சி.ஆர் சோதனை முடிவு எதிர்மறையானதாக இருப்பின் தனிமைப்படுத்தல் செயற்பாடுகள் இன்னும் விட்டுக்காட்டுச் செல்ல முடியும். பயணிகள் வீட்டில் இருக்கும் போது 12 ஆவது நாளில் அவர்கள் இரண்டாவது

சோதனைக்கு உட்படுத்தப்படுவார்கள். சோதனையின் முடிவு எதிர்மறையாக இருப்பின் அவர்கள் சுதந்திரமாகப் பயணிக்க முடியும்.

வீடுகளில் தனிமைப்படுத்தல் வசதி இல்லாதவர்கள், அரசின் தனிமைப்படுத்தல் மையம் அல்லது தங்களுக்கு விருப்பமான ஹோட்டல்களில் 14 நாட்கள் தனிமைப்படுத்தப்படுவர் என்றும் அறிக்கையில் குறிப்பிடப்பட்டுள்ளது.

இந்த நடைமுறைகள் பண்டாரநாயக்க மற்றும் மத்தள சர்வதேச விமான நிலையங்களில் செயற்பாட்டில் உள்ளன. (ஓ-4)



# இன்றைய நாள்



**மேடம்:** மற்றவர்களுக்கு உங்கள் மீது இருந்த கோபம் குறையும். குடும்பச் சூழல் மகிழ்ச்சி தரும். அலுவலக பணிச்சுமை குறையும். குடும்பத்தில் சுபநிகழ்ச்சி நடைபெற ஏற்பாடு செய்யப்படும்.



**கிபம்:** பயணத்துக்குத்திட்டமிடுவீர்கள். அதிர்ஷ்ட வாய்ப்பு வரும். வெளியூரில் உள்ள நெருங்கிய உறவினரிடம் இருந்து இனிய செய்தி வரும். புதிய பொருள் வாங்கும் திட்டம் நிறைவேறும்.



**மிதுனம்:** மனக்கவலைகள் அகலும் நாள். நிதி நிலை திருப்தி தரும். உடன் பிறந்தோர் உதவியை அதிகம் எதிர்பார்ப்பதற்கில்லை. எதிர்பார்த்த ஒன்றில் சாதகமான திருப்பம் உண்டு.



**கடகம்:** காலையிலேயே மனதுக்கு இனிய நிகழ்ச்சிகள் நடக்கலாம். நிம்மதி அளிக்கும் நிகழ்ச்சிகள் நடைபெறும். மகிழ்ச்சி தரும் நாள். பலநாள் தடம்பிழைக்கக் கொண்டிருந்த நல்ல நிகழ்வு நடக்கும்.



**சிம்மம்:** எதிர்பார்ப்புடன் இருப்பவர்களுக்கு நல்ல செய்திகள் கிடைக்கும். வீடு கட்ட, பழுதுநீக்க முற்படுவீர்கள். குழந்தைகளால் மகிழ்ச்சி ஏற்படும். பொறுமை காப்பது அவசியம்.



**கன்னி:** கனவு நனவாகும். சக பணியாளர்கள் உதவிகரமாக இருப்பர். பணியிடத்தில் முன்பு இருந்த சச்சரவு நீங்கி அமைதி நிலவும். குடும்பத்தினிடையே ஒற்றுமை அதிகரிக்கும்.



**துலாம்:** உடல்நிலையில் புது பொலிவும், தெம்பும் உண்டாகும். இளைஞர்கள் தங்களின் தனித்திறமையை வெளிப்படுத்துவீர்கள். உணவுக் கட்டுப்பாடு தேவை. பொழுதுபோக்கு அதிகமாகும்.



**விருச்சிம்:** தொடர்புகள் விரிவடையும். பணியிடத்தில் திசைத் திருப்பம் ஏற்படும். உங்களது செயல்கள் உங்களைப் பாதிக்காமல் கவனமாயிருங்கள். ஆதாயம் உயரும்.



**தனுசு:** கவனக்குறைவால் பிரச்சினை ஏற்படாது பார்த்துக் கொள்ளுங்கள். புதிய நபர்களிடம் பண விஷயத்தில் எச்சரிக்கையாக இருங்கள். ஒற்றுமை அதிகரிக்கும்.



**மகரம்:** முன்பு இருந்த மன உளைச்சல் குறைந்து நிம்மதி வரும். பணி பற்றிய சிறு பயணத்தால் நன்மை உண்டாகும். வாகனங்களில் சற்று எச்சரிக்கையுடன் செல்வது நல்லது.



**கும்பம்:** பிறரது செயல்களில் தலை யிடாமல் இருப்பது உத்தமம். நெருங்கிய நண்பர் ஒருவர் மூலம் ஆதாயம் உண்டாகும்.



**மீனம்:** மனச்சாட்சிப்படி செயற்படுவீர்கள். குழந்தைகளின் வாழ்வு செழிக்கும். தள்ளிப்போட்ட வேலைகள் இன்று நல்லபடியாக முடியும். பிறருக்கு உதவி செய்வீர்கள்.

# வடகொரியா மீண்டும் ஏவுகணைச் சோதனை

பியான்யாங், செப். 30

**வடகொரியா** நேற்றுமுன்தினம் கண்டம்விட்டுக் கண்டம்பாயும் ஏவுகணைச் சோதனையை நடத்தியுள்ளது என்று ஜப்பான் குற்றஞ்சாட்டியுள்ளது. 'ஆயுதச் சோதனைகள் எமது தனிப்பட்ட விடயம். அதில் எவரும் தலையிட முடியாது' என்று வடகொரியா அதிபர் கிம் ஜோங் உன் பதிலை கொடுத்துள்ளார்.



2018ஆம் ஆண்டு அப்போதைய அமெரிக்க அதிபர் ட்ரம்ப் மற்றும் வடகொரியா அதிபர் கிம் ஜோங் உன் இருவரும் சந்தித்துப் பேச்சு நடத்தியதன் பின்னர் வடகொரியா வின் போக்கில் மாற்றம் ஏற்பட்டது. ஏவுகணைச் சோதனைகளை

வெகுவாகக் குறைத்தது. ஆயினும் வடகொரியா மீதான பொருளாதாரத் தடைகளை அமெரிக்காவோ அல்லது உலக நாடுகளோ நீக்கவில்லை. இதனால் அதிருப்தியடைந்த வடகொரியா அவ்வப்போது ஏவுகணைகளைச் சோதித்தே

வருகின்றது. இதன் ஒருகட்டமாகத் தான் நேற்றுமுன்தினமும் ஏவுகணைச் சோதனையை வடகொரியா நடத்தியுள்ளது. வடகொரியா வின் ஜகான் மாகாண ஏவுகணைத் தளத்தில் இருந்து இந்தச் சோதனை நடத்தப்பட்டுள்ளது. (ம)



## 30 ஆண்டுகளாக பல தலைவர்கள் பேசிக்கொண்டே இருக்கின்றனர்!

கிரைட்டா துன்பேர்க் விளாசல்

மிலன், செப். 30

30 ஆண்டுகளாக நீங்கள் பேசிக்கொண்டே இருக்கின்றீர்கள். இதன் பயன் என்ன என்று கேட்டார் கிரைட்டா துன்பேர்க். இத்தாலியின் மிலன் நகரில் காலநிலை மாற்றத்துக்கு எதிரான கலந்துரையாடலொன்று நடைபெற்று வருகின்றது. அதில் 190 நாடுகளைச் சேர்ந்த 400 பேர் கலந்து கொண்டுள்ளனர். இதில் துன்பேர்க்கும் ஒருவர். இதில் கலந்துகொண்டு உரையாற்றுகையிலேயே அவர் இவ்வாறு தெரிவித்தார். அவர் மேலும் தெரிவிக்கையில், உலகம் முழுவதிலிருந்து என்னைப் போன்ற இளைஞர்களை உலகத் தலைவர்கள் தெரிவு செய்து அழைத்துவந்து இதுபோன்ற மாநாட்டை நடத்துகின்றனர். ஆனால், இதில் நாங்கள் பேசுவதை அவர்கள் செவிகொடுத்து கேட்கிறார்களா? என்றால் இல்லை. எங்கள் குரல்களுக்கு செவிசாய்ப்பது போல் நடக்கிறார்கள்.

இங்கே ஒரேயொரு பூமிதான் இருக்கிறது. 'பிளான்ட் பி' எல்லாம் இங்கே இல்லை. இதைத்தான் நாம் சரிசெய்து கொள்ளவேண்டும். ஆனால், இப்போது இருப்பதுபோல் பேசிவிட்டு மட்டுமே இருந்தால் எதுவும் நடக்காது. 30 ஆண்டுகளாக உலகத் தலைவர்கள் பேசிக் கொண்டே இருக்கிறார்கள். பயன் என்ன? அவர்களின் பேச்சுகள் நம்பிக்கை அளிக்கின்றன. ஆனால், வெறும் நம்பிக்கை மட்டுமே போதாதே. அவர்களின் வாக்குறுதிகள் எல்லாம் வெற்று வாக்குறுதிகளாக இருக்கின்றன என்றார். இதேபோல் அமெரிக்காவைச் சேர்ந்த ஆவாஸ் என்ற தன்னார்வத் தொண்டு நிறுவனத்தைச் சேர்ந்த ஆஸ்கார் சோரியா கூறுகையில், பணம்தான் எல்லாம். பணக்கார நாடுகள் 2020 முதல் 2024 வரையிலான காலகட்டத்தில் 500 பில்லியன் டொலரை காலநிலை மாற்ற பிரச்சினைகளுக்கான தீர்வுக்காக செலவழிக்க வேண்டும். இல்லாவிட்டால், இதுபோன்ற மாநாடுகளை நடத்தி நேரத்தை விரயமாக்க வேண்டாம் - என்றார். (ம)

## அமெரிக்க எதிர்ப்பையும் மீறி ரஷ்யாவிடம் இருந்து ஏவுகணைக் கொள்வனவு துருக்கி அதிரடி நகர்வு

இஸ்தான்புல், செப். 30

அமெரிக்காவின் கடுமையான எதிர்ப்பையும் மீறி ரஷ்யாவிடம் இருந்து பெருந்தொகை ஏவுகணைகளை கொள்வனவு செய்ய துருக்கி முடிவெடுத்துள்ளது. ரஷ்யாவிடமிருந்து இரண்டாவது முறையாக ஏவுகணைகளை வாங்க துருக்கி முடிவு செய்துள்ளது.

துருக்கியின் இந்த முடிவுக்கு அமெரிக்கா முன்னரே எதிர்ப்புத் தெரிவித்தது. மேலும், ரஷ்ய ஏவுகணைகள் பாதுகாப்புக்கு அச்சம் தரும் வகையில் உள்ளன என்று அமெரிக்காவின் தரப்பில் தொடர்ந்து கூறப்பட்டு வந்தது. இதையும் மீறி முதல் முறை ரஷ்யாவிடமிருந்து துருக்கி, எஸ் 400 ஏவுகணைகளை வாங்கியது. இந்த நிலையில் மீண்டும் ரஷ்யாவிடமிருந்து ஏவுகணையை வாங்க துருக்கி அதிபர் எர்டோகன் முடிவு செய்துள்ளார்.

இந்த ஏவுகணைக் கொள்வனவுபற்றி கருத்துத் தெரிவித்த எர்டோகன், 'பாதுகாப்புத் தொடர்பில் துருக்கி தன்னிச்சையாக முடிவெடுக்கும்' என்று ஒற்றை வரியில் கருத்துத் தெரிவித்துள்ளார். (ம)





## வடக்குப்...

கள்மேற்கொள்ளப்பட்டுள்ளன என்று வடக்கு மாகாண ஆளுநர் திருமதி பி.ஜி. எஸ். எம். சாள்ஸ் தெரிவித்தார். வடக்கு மாகாணத்தில் வெளிமாவட்டங்களில் பணியாற்றும் ஆசிரியர்களுக்கு தனியான பேருந்து சேவையை வழங்கவும் அனுமதி பெறப்பட்டுள்ளது என்று அவர் குறிப்பிட்டார். அவர் மேலும் தெரிவிக்கையில், கல்வி அமைச்சுக்கும் மாகாண ஆளுநர்களுக்கும் இடையே இடம்பெற்ற கூட்டத்தில் 200 மாணவர்களுக்கு உட்பட்ட தரம் ஒன்று தொடக்கம் தரம் 5 வரையான ஆரம்ப பாடசாலைகளை ஆரம்பிக்க நடவடிக்கை எடுக்குமாறு தெரிவிக்கப்பட்டது. அதனடிப்படையில் வடக்கு மாகாணத்தில் 200 மாணவர்களுக்கு உட்பட்ட 680 பாடசாலைகள் உள்ளன. அவற்றை உடனடியாக ஆரம்பிப்பதற்கான நடவடிக்கைகள் முன்னெடுக்கப்பட்டுள்ளன. மாகாணத்தில் வெளிமாவட்டங்களிலிருந்து பயணிக்கும் ஆசிரியர்களுக்கு வசதியாக சிறப்பு பேருந்து சேவை ஒழுங்கு செய்யப்பட்டுள்ளது. கல்வி அமைச்சரிடம் என்னால் முன்வைக்கப்பட்ட கோரிக்கைக்கு அமைய போக்குவரத்து அமைச்சருடன் பேசி அதற்கான அனுமதியளிக்கப்பட்டுள்ளது. இதன்மூலம் ஆசிரியர்கள் சுகாதார நடைமுறையின் கீழ் தமது பயணத்தை மேற்கொள்ள முடியும். மேலும் ஆசிரியர்களுக்கு அவசர சுகாதார நடவடிக்கைகளை பயிற்சியளிக்க மாகாண சபையின் நிதியில் சுகாதாரத் திணைக்களத்தை முன்னெடுக்குமாறு உத்தரவிட்டுள்ளேன். மேலும் ஒட்சிமீற்றர் உள்ளிட்ட சுகாதார உபகரணங்களை பெற்று ஒவ்வொரு பாடசாலைகளுக்கும் வழங்க அதிகாரிகளுக்குப் பணித்துள்ளேன். -என்றார். (த-இ)

## 12-19 ...

தெரிவுசெய்யப்பட்ட மருத்துவமனைகளில் வைத்து வழங்கப்படவுள்ளது என்று வடக்கு மாகாண சுகாதார சேவைகள் பணிப்பாளர் மருத்துவர் ஆ. கேதீஸ்வரன் தெரிவித்தார். சுகாதார அமைச்சு, நாளை முதலாம் திகதி தொடக்கம் நாடு முழுவதும் உள்ள விசேட தேவை மற்றும் நாட்பட்ட நோய்கள் உள்ள 12 தொடக்கம் 19 வயதினருக்கு இந்தத் தடுப்பூசியை வழங்க முடிவு செய்துள்ளது. இந்தத்தடுப்பூசியானது சுகாதார அமைச்சின் தொற்றுநோய் தடுப்புப் பிரிவின் வழிகாட்டல்களுக்கு அமைவாக குழந்தைநல மருத்துவ நிபுணர் அல்லது பொது மருத்துவ நிபுணர் ஒருவரின் பரிந்துரையின் அடிப்படையிலேயே வழங்கப்படும். அதன்படி, வடக்கு மாகாணத்தில் குழந்தைநல மருத்துவ நிபுணர் அல்லது பொது மருத்துவ நிபுணர் உள்ள மருத்துவமனைகளில், யாழ். மாவட்டத்தில் யாழ். போதனா மருத்துவமனை மற்றும் பருத்தித்துறை, ஊர்காவற்றுறை, தெல்லிப்பழை, சாவகச்சேரி ஆதார மருத்துவமனைகளிலும், கிரிநொச்சி, முல்லைத்தீவு, வவுனியா, மன்னார் ஆகிய மாவட்டங்களில் உள்ள மாவட்ட பொது மருத்துவமனைகளிலும் குறித்த தடுப்பூசிகள் வழங்கப்படவுள்ளன. பின்வரும் நோய் நிலைமையுள்ள சிறுவர்களுக்கு இந்தத் தடுப்பூசி வழங்கப்பட உள்ளது.

1. நோய் எதிர்ப்புச் சக்தி குறைபாடு நிலை
2. வேறு நோய்நிலைமைகளால் ஏற்பட்ட நோய் எதிர்ப்புக் குறைபாடு (இரத்தப் புற்றுநோய் மற்றும் ஏனைய புற்றுநோய்களுக்காக சிகிச்சை பெறுபவர்கள் உட்பட)
3. குருதியுடன் தொடர்புடைய நோய்நிலைமைகள்
4. அகச்சுரப்புகள் தொடர்பான நோய்நிலைமைகள்
5. நாட்பட்ட நரம்பியல் குறைபாடுகள்
6. பிறப்பில் ஏற்பட்ட மரபணு குறைபாடு உள்ளவர்கள்
7. வேறு ஏதாவது மரபணு அனுசேப அசாதாரண நிலைமையுடையவர்கள்
8. நாட்பட்ட இதய நோய்நிலைமைகள்
9. நாட்பட்ட சுவாச நோய்நிலைமைகள்
10. நாட்பட்ட சிறுநீரக தொகுதியுடன் தொடர்புடைய நோய்நிலைமைகள்
11. நாட்பட்ட உணவுக்கால்வாய் மற்றும் ஈரல் தொடர்பான நோய் நிலைமைகள்
12. நாட்பட்ட மூட்டுவாத நோய்நிலைமைகள்
13. நாட்பட்ட உளநல பிரச்சினைகள் உடையவர்கள்
14. வேறு ஏதாவது குறிப்பிடப்பட்ட நோய்நிலைமைகளுக்காக குழந்தைநல மருத்துவ நிபுணர் அல்லது பொது மருத்துவ நிபுணரால் தடுப்பூசிக்காக பரிந்துரைக்கப்படுபவர்கள் மேற்குறிப்பிட்ட நிலைமையுடைய 12 தொடக்கம் 19 வயதினருடைய பெற்றோர் அல்லது பாதுகாவலர் அவர்

களது பிள்ளையின் மருத்துவ அறிக்கைகளை தமது பிரதேசத்துக்கு அருகிலுள்ள மேற்கூறப்பட்ட மருத்துவமனைகள் ஏதேனும் ஒன்றில் சமர்ப்பித்து தமது பிள்ளைகளுக்குரிய தடுப்பூசியை வரும் ஒக்ரோபர் மாதம் முதலாம் திகதி தொடக்கம் பாதுகாப்பாக பெற்றுக்கொள்ள முடியும். மேலும் இவ்வாறான விசேட தேவை மற்றும் நாட்பட்ட நோய்நிலைமையுடைய 12 தொடக்கம் 19 வயதுடைய பிள்ளைகள் தொடர்பாக அறிந்த சுகாதாரப் பணியாளர்கள், அரசு உத்தியோகத்தார்கள், சமூக ஆர்வலர்கள் அந்தப் பிள்ளைகள் தொடர்பான விவரங்களை உங்கள் பிரதேச சுகாதார சேவை உத்தியோகத்தர்களுக்கு அறியத்தருமாறும், இந்தத்தகவலை அவர்களுடைய பெற்றோர் அல்லது பாதுகாவலர்களுக்கு தெரிவிக்கும்படியும், அந்தச்சிறுவர்களை தடுப்பூசி வழங்கும் மருத்துவமனைகளுக்கு அனுப்ப ஊக்குவிக்கும்படியும் கேட்டுக்கொள்கின்றோம். கொரோனாத் தடுப்பூசி வழங்கல் திட்டத்தின் கீழ் விசேட தேவை மற்றும் நாட்பட்ட நோய்கள் உள்ள 12 தொடக்கம் 19 வயதினருக்கான பைஸ் தடுப்பூசி, முதற்கட்டமாக மேற்கு மாகாணம், குருநாகல் மற்றும் அநுராதபுர மாவட்டங்களில் கடந்த செப்டம்பர் 24ஆம் திகதி தொடக்கம் வழங்கப்பட்டு வருகின்றது. - என்று கேதீஸ்வரன் மேலும் குறிப்பிட்டுள்ளார். (த-26)

## பிரதேச...

அதே சபையின் சிறப்புத் தேவையுடைய ஓர் உறுப்பினர் வட்டுக்கோட்டை பொலிஸில் முறைப்பாடு பதிவுசெய்துள்ளார். வலிகாமம் மேற்கு பிரதேச சபையின் மாதாந்த பெறுகைக்குழு கூட்டம் நேற்று நடைபெற்றது. இந்தக் கூட்டத்தில், சபையின் தவிசாளர் நடனேந்திரன், சபையின் செயலாளர் விஜேஸ்வரன் உட்பட சபை உறுப்பினர்கள் கலந்துகொண்டிருந்தனர். குறித்த கூட்டத்தில் வலிகாமம் மேற்கு பிரதேச சபையின் சுழிபுரம் உப அலுவலக நூலக, சித்த ஆயுள்வேத கட்டடத்தொகுதியை ஏலத்தில் மிகவும் குறைவான விலையில் விற்பனை செய்கின்றீர்கள் என வலிகாமம் மேற்கு பிரதேச சபையின் சுழிபுரம் கிழக்கு வட்டார சிறப்புத் தேவையுடைய உறுப்பினர் சிவரஞ்சன் இதயகுமாரன் தவிசாளரை நோக்கி கேள்வி எழுப்பினார். இந்தநிலையில், செயலாளர் அந்த உறுப்பினருடன் முரண்பட்டார். அது பற்றிக் கதைத்துக்கொண்டிருந்தபோது உறுப்பினரை அநாகரிகமான வார்த்தைகளைப் பயன்படுத்தி செயலாளர் ஏசத் தொடங்கினார். இனிமேல் தனக்கு தொலைபேசி அழைப்பை ஏற்படுத்தக் கூடாதெனவும் உறுப்பினரைப் பார்த்து செயலாளர் ஆக்ரோசமாகத் தெரிவித்தார். அதன்போது, உறுப்பினர் செயலாளரைப் பார்த்து, உங்கள் தனிப்பட்ட தேவைகளுக்கும் பெண்களுடன் தொடர்புடைய பிரச்சினைகளின்போது காப்பாற்றுமாறு கோரியும் நீங்கள்தான் எனக்கு

அடிக்கடி அழைப்பு எடுத்தீர்கள் என்று கூறிய உறுப்பினர், பிரதேச சபையின் வாகனத்தை முறையற்ற விதத்தில் பயன்படுத்துகிறீர்கள் என்று சபையின் செயலாளர் மீது குற்றச்சாட்டுகளை அடுக்கினார். இதனைத் தொடர்ந்து தவிசாளர் முன்னிலையில் இருக்கையை விட்டு எழுந்த சபையின் செயலாளர், சிறப்புத் தேவையுடைய குறித்த உறுப்பினரைத் தாக்க முற்பட்டுள்ளார். அதன்போது ஏனைய சில உறுப்பினர்கள் அவர்களை விலக்கிவிட்டனர் என்று குறித்த உறுப்பினர் குற்றம்சாட்டியுள்ளார். இது தொடர்பில் சிறப்புத் தேவையுடைய குறித்த சபையின் உறுப்பினர் வட்டுக்கோட்டை பொலிஸ் நிலையத்தில் முறைப்பாடு பதிவுசெய்துள்ளார். மேலதிக விசாரணைகளை வட்டுக்கோட்டை பொலிஸார் மேற்கொண்டுவருகின்றனர். மக்களால் தெரிவுசெய்யப்பட்ட உறுப்பினரை, அதுவும் சிறப்புத் தேவையுடைய உறுப்பினர் ஒருவரை தவிசாளர் மத்தியில் செயலாளர் தாக்க முயன்ற செயற்பாடு பிரதேச மட்டத்தில் மக்கள் மத்தியில் பெரும் அதிருப்தியை ஏற்படுத்தியுள்ளது. (த-125)

**1ஆம் ஆண்டு நினைவஞ்சலி**

பிறப்பு: 21.09.1933 இறப்பு: 11.10.2020

**அமரர் மானிக்கம் அம்பிகைபாகன்**

திதி-நவமி

வையத்துள் வாழ்வாங்கு வாழ்பவரெல்லாம்  
தெய்வத்துள் வைக்கப்படுவர்  
எனும் குறளுக்கு இலக்கணமாய்  
- திகழ்ந்தவரே

எத்தனையோ அறிவுரைகள் கூறி  
எமை வளர்த்தீர்  
தேடுகின்றோம்! எங்கு சென்றீர்.  
மீண்டும் எப்போது பிறப்பீர்  
எம் குடும்பத்தில்.

அம்பிகை மனோகரா, அல்வாய். குடும்பத்தினர்.

**31ஆம் நாள் நினைவஞ்சலி**

மலர்வு: 15.05.1958 உதிர்வு: 30.08.2021

**அமரர் திரு. தம்பு பாலசுப்பிரமணியம்**  
(ஓய்வு பெற்ற மின்சார சபை ஊழியர் - CEB)

கண் இமை போல் காத்து வளர்த்தீர்கள் அப்பா  
எங்கு சென்றாலும் பின்னால் வருவீர்கள் அப்பா  
எங்களை நடந்து செல்ல விடமாட்டீர்கள் அப்பா  
அப்பா அப்பா என்று கதறுகின்றோம்  
எங்கே சென்றீர்கள் அப்பா!

எங்களை சுற்றி சுற்றி வருவீர்கள் அப்பா  
எங்களுக்கு காவலாய் இருப்பீர்கள் அப்பா  
எங்கள் மீது உயிர் அல்லவா!  
நீங்கள் போவதன்று எங்களுக்கு  
-சொல்லவில்லையே அப்பா  
தினமும் கண்ணீருடன் ஆறுதலின்றி தவிக்கின்றோம்  
உங்களது ஆத்மா சாந்தியடைய தினம் தினம்  
- வேண்டுகின்றோம்.

இதன் அடர்வு

மனைவி: தனசோதி பாலசுப்பிரமணியம்  
(சென்.அன்ரளில் .ம.வி. பாஷையர்)

பிள்ளைகள்: கிசானி கோவிந்தா (Soft. Engineer)  
கிங்ஸ்ரன் (Civil. Engineer)  
கிங்சாயினி (Student - SLIATE)

மருமகன்: கோவிந்தா (Civil. Engineer)

## ஒன்பதாம் ஆண்டு நினைவலைகள்

அன்னை மடியில் 06.06.1970 அம்பாள் அடியில் 09.10.2012

**அமரர் திருமதி காயத்திரி பாலமுரளிதரன்**  
(முன்னாள் ஆசிரியை, கொக்குவில் இந்துக் கல்லூரி)  
(திதி: அரபுக்க நவமி)

ஆண்டு ஒன்பதானதம்மா  
ஆறவில்லை - எம் துயரம்  
வாழப்பிடிக்காமலா வாசல்  
கடந்து சென்றாய் - இல்லையே  
இன்னும் வாசல் திறந்திருக்கு  
உங்கள் வரவுக்காய்

பேதைகள் நாம் ஏங்குகிறோம்  
பேரின்ப வாழ்வு பெற்ற - உமை எண்ணி.  
அம்பிகையின் காலடியில் என்றும் வாழ  
அவளையுடைய பற்றுக்கோடாம்.

ஒம் சாந்தி! ஒம் சாந்தி! ஒம் சாந்தி!!!  
மூலாம்.ஸ்ரீ.அவாஸம்.

6ம் ஒழுங்கை, கந்தர்மடம். குடும்பத்தினர்



# சஹ்ரானின் தொலைபேசியை எடுத்துச் சென்ற உளவுப் பிரிவு குறித்தும் விசாரணை வேண்டும்

சுதந்திரக்கட்சி வலியுறுத்து

கொழும்பு, செப். 30

உயிர்த்த ஞாயிறு தாக்குதலை வழிநடத்தினார் எனக் கூறப்படும் தற்கொலைக் குண்டு தாாரியான சஹ்ரானின் தொலைபேசியில் இருந்த பிரதான பாகத்தை வெளிநாட்டுக்கு உளவுப் பிரிவொன்று எடுத்துச்சென்றுள்ளமை தொடர்பிலும் விசாரணை நடத்தப்பட வேண்டும்

என்று சுதந்திரக்கட்சியின் பொதுச்செயலாளர் தயாசிரி ஜயசேகர வலியுறுத்தினார்.

இது தொடர்பில் அவர் மேலும் கூறியவை வருமாறு.

சஹ்ரானின் தொலைபேசியில் இருந்த பிரதான பாகத்தை யார் எடுத்தது என்பது குறித்து எவரும் கதைப்பதில்லை. இந்த விடயத்தைத்தான் முதலில் கண்டறியவேண்டும். ஏனெனில் குண்டுத் தாக்குதலை நடத்தியவரின் தொலை

பேசியில்தான் சகல விடயங்களும் இருந்திருக்கும்.

இந்நிலையில் அந்த தொலைபேசியின் பிரதான பாகத்தை உளவுப் பிரிவொன்று, வெளிநாட்டுக்கு எடுத்துச் சென்றுள்ளது எனக் கூறப்படுகின்றது. இதற்கு பொலிஸாரும், நீதிமன்றமும் அனுமதி வழங்கியுள்ளதெனில், அந்தப் பாகத்தை யார் எடுத்தது என்பது தொடர்பில் ஆராய்ந்தால், பிரதான சூத்திரதாரியை கண்டுபிடிக்க

லாம். இதற்கு கட்டளையிட்ட அரசியல்வாதிகள் பற்றியும் விசாரணை நடத்தப்பட வேண்டும்.

இதனைவிடுத்து முன்னாள் ஜனாதிபதியையும், அமைச்சர்களையும், நாடாளுமன்ற உறுப்பினர்களையும் மட்டும் விமர்சித்துக்கொண்டிருப்பதில் பயன் இல்லை. முன்னாள் ஜனாதிபதி மைத்திரிபால சிறிசேனவை ஒடுக்குவதற்கான நடவடிக்கை இடம்பெற்றுவருகின்றது, -என்றார். (ஒ-44)

## இரண்டு பில்லியன் டொலரை முதலிடத் தயாராகிறது சீனா

கொழும்பு, செப். 30

இலங்கையில் இரண்டு பில்லியன் டொலருக்கும் அதிக பெறுமதியான முதலீடுகளை விரைவில் சீனா மேற்கொள்வதற்கான நடவடிக்கைகளை எடுத்துள்ளது என்று தெரியவருகின்றது.

இது தொடர்பாக இருதரப்பு பேச்சுக்கள் இடம்பெற்று வருகின்றன என்று இலங்கைக்கான சீனத் தூதுவர் தெரிவித்தார். கொழும்புத் துறைமுக நகரில் 530 மில்லியன் டொலர் பெறுமதியான முதலீட்டுத் திட்டம், ஹம்பாந்தோட்டையில் சினோபார்ம் தடுப்பூசி தயாரிப்பு தொழிற்சாலை, பாதுகாப்புக் கண்ணாடித் தொழிற்சாலை போன்றவற்றை நிறுவுவதற்கு பேச்சு நடத்தப்படுகின்றது என்று கொழும்பு ஊடக மொன்றுக்கு வழங்கிய செவ்வியில் அவர் குறிப்பிட்டுள்ளார்.

அதேபோன்று நவீன தொழில்நுட்ப விவசாய பல்கலைக்கழகம் ஒன்றை அமைப்பதற்கும் நாரஹேன்பிட்டியில் ஒரு தொடர்மாடி கட்டத்தை நிர்மாணிப்பதற்கும் சீனா முதலீடு செய்யவுள்ளதாகவும் அவர் சுட்டிக்காட்டியுள்ளார். (ம)



## கிராம அலுவலர்களுடன் மஸ்தான் எம்.பி. சந்திப்பு

மன்னார், செப்.30

ஒவ்வொரு கிராம அலுவலர் பிரிவுகளுக்கும் ஒதுக்கப்பட்டுள்ள 3 மில்லியன் ரூபா நிதிப் பங்களிப்பிலான திட்டம் தொடர்பில், மன்னார் மாவட்ட கிராம அலுவர் களுக்கு, நாடாளுமன்ற உறுப்பினர் காதர் மஸ்தான் தெளிவுபடுத்தினார்.

இது தொடர்பான சந்திப்பு கடிந்த செவ்வாய்க்கிழமை மாந்தை மேற்கு பிரதேச செயலகத்தில்

இடம்பெற்றது.

அபிவிருத்திகளைக் கண்டறிந்து நடைமுறைப்படுத்துவதற்கான குழுக்களை அமைத்தல், வாழ்வாதாரம் உள்ளிட்ட பல்வேறு அபிவிருத்திகளுக்கு நிதி ஒதுக்கீடு செய்தல் தொடர்பில் இரு தரப்பினரும் கலந்துரையாடினர்.

அதேவேளை மடு,நானாட்டான், முசலி மற்றும் மன்னார் பிரதேச செயலகங்களிலும் குறித்த கூட்டம் இடம்பெற்றது. (ஒ-4-56)

## சினோபார்ம் தடுப்பூசிக்கு இளைஞர்கள் பின்னடிப்பு

வவுனியா, செப். 30

வவுனியா மாவட்டத்திலும் இளைஞர்கள் சினோபார்ம் தடுப்பூசியைப் பெற்றுக் கொள்வதற்குப் பின்னடிக்கின்றனர் என்று சுகாதாரத் தரப்பினர் தெரிவித்துள்ளனர். வவுனியா மாவட்டத்தில் 20 வயதுக்கு மேற்பட்டவர்களுக்கு தடுப்பூசி செலுத்தும் பணிகள் ஆரம்பிக்கப்பட்டுள்ளன.

எனினும் இளைஞர்கள் பலர் சினோபார்ம் தடுப்பூசியைத் தவிர்த்து வேறு தடுப்பூசி கிடைக்கும் என்ற எதிர்பார்ப்பில் தற்போது தடுப்பூசி பெறுவதைத் தவிர்த்துள்ளனர். வவுனியா மாவட்டத்தில் கொரோனாத் தொற்றால் உயிரிழந்தவர்களில் பலர் தடுப்பூசி பெற்றிருக்கவில்லை.

இந்த நிலையில் தேவையற்ற வதந்திகள், குழப்பங்களைத் தவிர்த்து தடுப்பூசியைப் பெற்றுக்கொள்வதற்கு இளைஞர்கள் ஆர்வம் காட்டவேண்டும் என்று சுகாதாரப் பிரிவினர் கோரியுள்ளனர். (ஒ-4-18)

## முதலமைச்சர் வேட்பாளராக களமிறங்குவதற்குத் தயார்

கொழும்பு, செப். 30

கட்சி கட்டளையிட்டால் மாகாணசபைத் தேர்தலில் முதலமைச்சர் வேட்பாளராக களமிறங்குவதற்கு நான் தயாராகவே இருக்கின்றேன் என்று சிறிலங்கா சுதந்திரக்கட்சியின் பொதுச் செயலர் தயாசிரி ஜயசேகர தெரிவித்தார். மாகாணசபைத் தேர்தலொன்று நடைபெறும்பட்சத்தில் அதில் போட்டியிடும் எண்ணம் உள்ளதா என எழுப்பப்பட்ட கேள்விக்கு பதிலளிக்கையிலேயே அவர் இவ்வாறு கூறினார். 'சிறிலங்கா சுதந்திரக்கட்சி பரந்துபட்ட கூட்டணியொன்றை அமைத்து, தேர்தலில் களமிறங்குமாறு எனக்கு அழைப்பு விடுத்தால் நாடாளுமன்ற உறுப்பினர் பதவியை துறந்துவிட்டு, வடமேல் மாகாண முதல்வர் வேட்பாளராக போட்டியிடுவதற்கு தயார்.' என்றும் தயாசிரி ஜயசேகர தெரிவித்தார். ஐக்கிய தேசியக்கட்சியில் அங்கம் வகித்த தயாசிரி ஜயசேகர, நாடாளுமன்ற உறுப்பினர் பதவியை துறந்துவிட்டு சுதந்திரக்கட்சியில் இணைந்தபோது, வடமேல் மாகாணசபைத் தேர்தலில் போட்டியிடும் வாய்ப்பு அவருக்கு வழங்கப்பட்டது. அத்தேர்தலில் வெற்றிபெற்ற தயாசிரி ஜயசேகர முதல்வராகவும் பதவி வகித்தார். (ஒ-44)

## சுமந்திரனின்...

றுமையைச் சீர்குலைக்கும் வகையில் சுமந்திரனின் செயற்பாடுகள் அமைவதனால் அவர் மீது உரிய நடவடிக்கை எடுக்கவேண்டும் என்றும் அவர்கள் வலியுறுத்தினர்.

கூட்டமைப்புக்குள்ளேயான அண்மைக் கால சர்ச்சைகள் தொடர்பில் கலந்துரையாடி கூட்டமைப்பை சிறந்த நிலையில் நகர்த்துவது பற்றிய கலந்துரையாடல் ஒன்று, இரா.சம்பந்தனின் இல்லத்தில் நேற்று நடைபெற்றது.

அதன்போதே பங்காளிக்கட்சித் தலைவர்களான மாவை சேனாதிராசா (தமிழரசுக்கட்சி) செல்வம் அடைக்கலநாதன் (ரெலோ), சித்தார்த்தன் (புளொட்) ஆகியோர் சுமந்திரன் மீது சரமாரியான குற்றச்சாட்டுகளை அடுக்கினர்.

இது தொடர்பில் ரெலோ சார்பில் கலந்து கொண்ட நாடாளுமன்ற உறுப்

பினரான கோவிந்தன் கருணாகரன் தெரிவித்ததாவது:

"கூட்டமைப்புக்குள் முரண்பாடு இருந்தாலும் கட்சி பிரியாது ஒற்றுமையுடன் செயற்படுவோம் என்று கூட்டமைப்பின் பங்காளிக் கட்சிகள் கூறியபின்னரும் கூட, கூட்டமைப்பின் பேச்சாளர் என்று தன்னை அறிமுகப்படுத்தி ஊடக சந்திப்புகளை நடத்தும் சுமந்திரன், பங்காளிக் கட்சிகள் பிரிந்து செல்வதாக இருந்தால் செல்லமுடியும் என்று தரக்குறைவான கருத்துக்களை முன்வைக்கின்றார்.

அவர் அவ்வாறு கூறுவதிலிருந்து, பங்காளிக் கட்சிகளான நாங்கள் கூட்டமைப்பில் தொடர்ந்தும் நீடிப்பதா என்று யோசிக்கவைக்கிறது.

சுமந்திரன் கூறுவதன்படி, நாம் பிரிந்துசென்றால் சம்பந்தம் வேறுமே ஒரு சாதாரண நாடாளுமன்ற உறுப்பினராகவும், மாவை சே.சேனாதிராசா

தமிழ் அரசுக் கட்சியின் தலைவராகவும் மட்டுமே இருப்பார். தவிர, கூட்டமைப்பு என்பதே இல்லாமல் போய்விடும்.

கூட்டமைப்பைவிட்டு எவராவது சென்றால் தோற்றுவிடுவர் என்ற நிலைமை எப்போதோ மாறிவிட்டது. அவ்வாறு விலகியவர்கள் நாடாளுமன்ற உறுப்பினர்களாகவும் இப்போது தெரிவுசெய்யப்படுகின்றனர்.

ஆனால் நாம் நீண்டகாலமாக அரசியல் கட்சிகளாக உள்ளோம். எமக்கென்று தனியாக வாக்கு வங்கிகளும் உள்ளன. எனவே வெளியே போட்டியிட்டு வெற்றிபெறக்கூடிய பலம் எம்மிடம் உள்ளது. அவ்வாறு தனித்துச் செயற்பட ஆரம்பித்தால், கூட்டமைப்பு என்ற கட்சியை விடவும், தமிழர்களுக்குத்தான் பெரும் பாதிப்பாக அமைந்துவிடும். தமிழரின் ஒற்றுமையைச் சிதைக்கும்.

சுமந்திரன் போன்று, எடுத்த எடுப்பிலேயே நாங்கள் பிரிந்துசெல்லமாட்டோம். எனவே, சுமந்திரனின் செயற்பாடுகள் குறித்து, அவர் தன்னிச்சையாகக் கூறிவரும் கருத்துக்கள் குறித்து கவனம் செலுத்தவேண்டும்" என்று பங்காளிக் கட்சிகளின் தலைவர்கள் இந்தக் கூட்டத்தில் கோரிக்கை விடுத்தனர் என்று கருணாகரன் தெரிவித்தார். அதேவேளை, கூட்டமைப்பைப் பலப்படுத்தவும் ஒன்றிணைந்து செயற்படவும், கூட்டமைப்பின் இணைத்தலைவர்களாக பங்காளிக் கட்சிகளின் தலைவர்கள் செயற்படுவது குறித்த ஆலோசனையும் இதன் போது முன்வைக்கப்பட்டது. இது பற்றி அரசியல்குழுக் கூட்டத்தில் ஆராய்ந்து சாதகமான பதில் வழங்குகின்றேன் என்று சம்பந்தன் உறுதியளித்தாரென்றும் தெரிவிக்கப்பட்டது. (த-22)





## மாணவர்களுக்கு பணம் அன்பளிப்பு

சாவகச்சேரி, செப்.30

மிருசுவில் உசன் இராமநாதன் மகர வித்தியாலயத்தில் 2020 ஆம் ஆண்டுக்கான க.பொ.த.சாதாரண தரப் பரீட்சையில் சித்தியடைந்த மாணவர்களுக்கு அன்பளிப்புக்கள் வழங்கப்பட்டன.

வித்தியாலய அதிபர் க.சண்முகதாஸ் தலைமையில், வித்தியாலய முன்னாள் ஆசிரியை லீலாவதி குகபாலன் ஞாபகார்த்தமாக அவரது சகோதரன் வெ.பிரபானந்தனின் (கனடா) நிதி அனுசரணையில் 4 ஏ தரத்துக்கு மேல் பெறுபேறுகள் பெற்ற மாணவர்களுக்கு தலா 5 ஆயிரம் ரூபா வீதமும், ஏனைய 13 மாணவர்களுக்கு தலா 2 ஆயிரம் ரூபா வீதமும் வழங்கப்பட்டன.

பாடசாலையின் முன்னாள் ஆசிரியரும், ஓய்வுபெற்ற அதிபருமான சோ.சிறிகாந்தனின் நிதி அனுசரணையில் 7ஏ 2 பி சித்தி பெற்ற மாணவிக்கும், 6ஏபிசி சித்தி பெற்ற மாணவனுக்கும் தலா 5 ஆயிரம் ரூபா வீதமும் வழங்கப்பட்டன. (ஒ-4-9)

## பரிசோதனைகளை அதிகரித்தால் புதிய மாறுபாடுகளை அறியலாம்

மருத்துவ அதிகாரிகள் சங்கம் ஆலோசனை

கொழும்பு, செப். 30

**பி.சி.ஆர்** மற்றும் அன்டிஜென் சோதனைகளின் எண்ணிக்கையை அதிகரிப்பதன் மூலம், கொரோனா வைரஸ் தொடர்பான புதிய மாறுபாடுகள் மற்றும் சிக்கல்களை அடையாளம் காணமுடியும்.

என்று அரசு மருத்துவ அதிகாரிகள் சங்கம் தெரிவித்துள்ளது. இது தொடர்பில் சங்கத்தின் ஊடக உறுப்பினரான மருத்துவர் ஹன்சமல் வீரகூரிய தெரிவிக்கையில்,

சமூகத்தில் தொற்றாளர்களைக் கண்டறிந்து கட்டுப்படுத்த எழுமாற்று சோதனைகளை அதிகரிக்க வேண்டும். அவ்வாறு செய்யத் தவறினால் வைரஸின் புதிய பிறழ்வுகள் அடையாளம் காணப்படாமல் போகலாம் அல்லது வைரஸைக் கண்டுபிடிக்க முடியாது.

இலங்கையில் புதிய மாறுபாடுகள் தோன்றுகின்றனவா என்று சுகாதார அதிகாரிகளுக்குத் தெரியாது.

கொரோனாத் தடுப்பூசிகள் ஏற்றப்பட்டதும் தொற்றுநோய் குறையும் என்றும் எதிர்பார்க்க முடியாது. இலங்கையின் சனத்தொகையில் 70 வீதத்துக்கும் அதிகமானோர் முழுமையாக தடுப்பூசியைப் பெற்றுக்கொண்டால் தொற்றுநோயை ஓரளவுக்குக் கட்டுப்படுத்த முடியும்.

தடுப்பூசியைப் பெற்றவர்களுக்கு பெரிய சிக்கல்களைத் தடுக்கும். எனினும் இது முழுமையான சிகிச்சை அல்ல. அத்துடன் இது இறப்புகளின் எண்ணிக்கையைக் குறைக்கும். முன்னெடுக்கப்படும் சோதனைகளின் எண்ணிக்கையைக் குறைப்பதன் மூலம், தொற்றுநோயை அதிகாரிகளால் கட்டுப்படுத்த முடியாது. -என்றார். (ம-4)

## சிவானந்தா வித்தி. வரலாற்றுச் சாதனை

வவுனியா, செப்.30

2020 ஆம் ஆண்டுக்கான க.பொ.த. சாதாரண தரப் பரீட்சை முடிவுகளின் அடிப்படையில், வவுனியா செட்டிகுளம் கோட்டத்தின் அருவித் தோட்டம் சிவானந்தா வித்தியாலயம் வரலாற்றுச் சாதனை படைத்துள்ளது.

வவுனியா தெற்கு வலயத்தின் சித்தி விகித அடிப்படையில் 90 வீத சித்தியைப் பெற்று இரண்டாம் நிலையில் உள்ளது.

பாம் நிலையில் உள்ளது.

வவுனியா நகரில் இருந்து சுமார் 40 கிலோமீற்றர் தொலைவில் அமைந்துள்ள இந்தப் பாடசாலையில், 40 மாணவர்கள் பரீட்சைக்கு தோற்றினர்.

அவர்களில் 36 மாணவர்கள் உயர் தரம் கற்பதற்குத் தகுதி பெற்றுள்ளனர். (ஒ-4-110)

## க.பொ.த. சாதாரணதரப் பரீட்சை முடிவுகள்

யாழ்ப்பாணம், செப்.30

2020 ஆம் ஆண்டுக்கான க.பொ.த. சாதாரண தரப்பரீட்சை முடிவுகள் கடந்த வாரம் வெளியாகின. எமக்குக் கிடைக்கப்பெற்ற பாடசாலைகள் ரீதியான சிறப்பான பெறுபேறுகள் வருமாறு

கிளி / ஸ்கந்தபுரம் இல02, அ.த.க. பாடசாலை

செ.டிஸ்கா - 6ஏசிஎஸ், ச.விதுசா - 5ஏ3பிசி, க.பவினியா - 5ஏ2பிசி, சி.டிஸ்கனா - 5ஏ3பிஎஸ், சு.தமிழவன் - 3ஏ3பிசிஎஸ், க.துசாயினி - 2ஏ3பி2சிஎஸ், ஹ.காயத்திரி - 9ஏபி, க.மதுசா - 9ஏபி.

பாவற்குளம் கணேசுவரா மகா வித்தியாலயம்

அ.டேனுஜா - 8ஏ, பா.பிரவீன் - 7ஏபி, பு.சதுசனா - 7ஏபி, ஜெ. டனுசன் - 6ஏ2பி, இ.பிளசியா - 5ஏ2பிஎஸ், பா.சஜீகா - 4ஏபி3சி, க.ரதுசன் - 3ஏபி3சி.

வட்டுக்கோட்டை இந்துக் கல்லூரி

இ.மதுசியா - 8ஏ, க.மோகனகானன் - 8ஏ, ப.ஹரிகரன் - 7ஏ, சி. மு.மிதுசன் - 6ஏ, 2பி, க.யதுசா - 5ஏ, 3பி, மு.தனுசன் - 5ஏ, 2சி, எஸ், வி.வித்தியானந்த - 4ஏ 4பி, சி. ப.குகாயினி - 4ஏ, 4பி, வே.சப்திகா - 4ஏ, 3பி, 2சி, கு.அபிசன் - 4ஏ, 3பி, சி. யோ.பிரியாளினி - 4ஏ, 3பி, சி. இ.வைஷ்ணவி - 4ஏ, 2பி, 2சி, யோ.திகழினி - 4ஏ, பி, 3சி, ஜி.கஜனி - 4ஏ, பி, 3சி

மல்லாவி மத்திய கல்லூரி

அ.அபிநயா - 8ஏ, கு.மலர்விழி - 7ஏ, பி, அ.வேணுசன் - 5ஏ, பி, 3சி, சி.பபிதன் - 5ஏ, 2பி, சி,

பு.பாணுஜா - 5ஏ, பி, 2சி, த.கஜானா - 5ஏ, பி, 2சி, பா.அபிசன் - 4ஏ, 3பி, 2சி, ச.சகிதா - 4ஏ, 3பி, சி, சி.நிஷான் - 3ஏ 3பி 2சி எஸ், த.நேருசன் - 3ஏ, 4பி, சி, ச.தேனுஜா - 3ஏ, 2பி, 3சி, கி.துஷ்யந்தி - 3ஏ, 2பி, சி, எஸ், ஜெ.வினோஜா - 3ஏ, 2பி, 3சி, பு.பாணுஜா - 5ஏ, பி, 2சி, கி.துஷ்யந்தி - 3ஏ, 2பி, 2சி, எஸ், ம.நிலைக்ஷணா - 3ஏ, 2பி, 2சி, யோ.புவிதா - 2ஏ, 3பி, 2சி, ம.விஜித்தா - 2ஏ, பி, 2சி, எஸ், செ.மேனகா - 9, 2பி, 3சி, 2எஸ், பா.லக்ஷிகா - 9, பி, 4சி, 2எஸ், ச.ஜனுசிகா - பி, 4சி, 2எஸ், தி.கம்சாயி - 4சி, 3எஸ், பி.தேவயாணி - 3சி, 4எஸ், க.நிஷா - 4சி, எஸ், த.துவாரகா - சி, 5எஸ், ச.தமிழ்நிலவன் - 2ஏ, 2பி, 2சி, எஸ், கா.யதுர்சன் - 9, 2பி, 3சி, 2எஸ், கோ.சோபிதன் - 9, பி, 4சி, எஸ், அ.அனுஜான்சன் - பி, 2சி, 2எஸ், கோ.தமிழ் பிரியன் - 4சி, 2எஸ், செ.ஜோதிகன் - 2சி, 4எஸ்

மட்டுவில் கமலாசனி வித்தியாலயம்

ப.சாதனா - 9ஏ, த.டிஸ்கன் - 8ஏபி, ச.டினோஜா - 7ஏ2பி, அ.அபிரா - 5ஏ2பிசி, த.டர்சிகன் - 5ஏ2பி2சி, தெ.நதீபா - 4ஏ3பி2சி, த.பெளன்சிகா - 2ஏ2பி2சி2எஸ், ர.ரக்ஷனா - 9ஏ3பி3சிஎஸ், ச.புருசோத்மன் - 9ஏ3பி3சிஎஸ், ஞா.விதுசா - 9ஏ3சி3எஸ், ரா.பிரதீனா - 4பி2சிஎஸ், வ.சோபியா - 2பி4சி3எஸ், கௌ.அபிராமி - 2பி3சி2எஸ், அ.சிந்துஜன் - பி4சி2எஸ், ம.கபிஷாந் - பி3சி4எஸ்.

மிருசுவில் அ.த.க. பாடசாலை

ஜி.நதுஜன் - 9ஏ2பி4சி2எஸ், தாமனி - 9ஏபி4சி2எஸ், விஜிதா - 2பி3சி2எஸ், டேனுஷா - 9ஏ2பி2சி3எஸ்,

சங்கவி - 5சி2எஸ்,

சர்மிலன் - பி2சி4எஸ், சர்மிதா - 5சிஎஸ், தேனுகா - பி4சிஎஸ்.

சந்திரபுர ஸ்கந்தவரோதய மகா வித்தியாலயம்

ச.சஞ்சிதா - 9ஏ, க.பிரியதர்சினி - 8ஏ, து.கஸ்தூரி - 4ஏ2பி3சி, ச.கஜானன் - 9ஏ4பிசி2எஸ், ம.இன்பரதி - 9ஏ2பி2சி2எஸ், தி.சோபினி - 4பி3சி2எஸ், இ.இந்துசன் - 4சி2எஸ், ஜெ.லக்ஷன் - 3சி3எஸ்.

வட்டு மத்திய கல்லூரி

கே.மாதங்கி - 8ஏ, எம்.கம்சனா - 6ஏ2பி, ரி.டிஸ்கஸ்னா - 6ஏபிசி, எம்.கீதாஞ்சலி - 5ஏ2பிசி, வை.சுகந்தி - 5ஏ3சி, வி.விதுசா - 4ஏ2பி2சி, எஸ். சுருதிகேசன் - 3ஏ4பிசி, என்.ரஞ்சிதா - 3ஏ3பி2சி, கே.கீர்த்தனா - 3ஏபி4சி, ஜெ.தனுஜா - 3ஏ2பி2சிஎஸ், ரி.பகிராஜ் - 3ஏபி2சிஎஸ்.

பெரியபுலம் மகா வித்தியாலயம்

வி.இனுசாந் - 7ஏசி, கே.ஜெனிஸ்ரன் - 5ஏபி2சிஎஸ், எம்.திவ்யா - 3ஏபி4சி, என்.ஹரிணி - 2ஏ3பி3சி, என். தர்ஜா - 2ஏ2பி4சி, எஸ்.கஜானி - 9ஏ3பி4சி, யு.திவ்யா - 9ஏபி3சி3எஸ், எஸ்.லதுர்சன் - 3பி5சிஎஸ், எஸ்.நிக்சன் - 9ஏ2பி4எஸ், தேனுஜன் - 5சி4எஸ், எஸ்.வேணுஸன் - பி3சி3எஸ், கபிசன் - பி4சி2எஸ், எஸ்.தாருஜன் - 4சி2எஸ், அபிசன் - 3சி3எஸ், சபர்சன் - 2பி2சி4எஸ், எஸ்.ஜனுப்பிரியா - 5சி2எஸ், வை.கஜானி - 3பி3சி, ந.ஜக்ஷனா - 4சி2எஸ், ப.பவித்திரா - பி3சி3எஸ், என். லோஜனா - பி4சி2எஸ், பி.பெபேயாள் - பி2சி2எஸ், என்.கஜந்தினி - 4சி2எஸ். (ம-4)



## மரண அறிவித்தல்

தோற்றம்  
27  
.  
10  
.  
1983



மறைவு  
29  
.  
09  
.  
2021

### திரு. வேல்முருகானந்தன் கபிலன்

மடத்தடி, கொல்லங்கலட்டியைப் பிறப்பிடமாகவும் சோதி வீதி காங்கேசன் துறையை வசிப்பிடமாகவும் கொண்ட வேல்முருகானந்தன் கபிலன் அவர்கள் நேற்று (29.09.2021) புதன்கிழமை காலமானார்.

அன்னார் பத்மஜெனியின் அன்புக் கணவரும், (பொலிஸ் உத்தியோகத்தர் SOCO branch Jaffna), வேல்முருகானந்தன் காலஞ் சென்ற ஈஸ்வரநாயகி அவர்களின் அன்பு மகனும், காலஞ்சென்ற தவராஜா, மனோரஞ்சிதமலர் அவர்களின் அன்பு மருமகனும், பவதாரணியின் பாசமிகு தந்தையும், துவாரகன், துஷ்யந்தி, விஷ்ணு, மதுரா, அபிநயா, பிரியங்கா ஆகியோரின் அன்புச் சகோதரனும், மனோரஞ்சினி, மபூரன், வினோதன், மதனகுமார் காலஞ்சென்ற திருவேந்தன், எழில்வேந்தன், பத்மவேந்தன், பத்மதர்சினி ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (30.09.2021) வியாழக்கிழமை காலை 9.00 மணியளவில் அன்னாரது இல்லத்தில் நடைபெற்று, பூதவுடல் கீரிமலை செம்பொன் வாய்க்கால் இந்து மயானத்தில் தகனம் செய்யப்படும்.

இந்த அறிவித்தலை உற்றார் உறவினர் நண்பர்கள் அனைவரும் ஏற்றுக் கொள்ளுமாறு கேட்டுக் கொள்கின்றோம்.

தகவல்:

சோதி வீதி,

மனைவி, பிள்ளை

காங்கேசன்துறை.

076 2548 189 / 077 8791 611

### தேவை

பில்கிளாக், பொதியிடல், உதிவியாளர், மா வறுத்தல் என்பவற்றிற்கு பெண் உழியர் தேவை.

தொடர்பு: 077 174 6101

### மேசன் தேவை

யாழ்ப்பாணத்தில் அமைந்துள்ள எமது கட்டட ஒப்பந்த நிறுவனத்திற்கு ஒப்பந்த அடிப்படையில் வேலை செய்யக் கூடிய மேசன் ஒப்பந்தகாரர் மற்றும் நாட்கூலி மேசன் கூலியாட்கள் தேவை.

தொடர்பு 076 316 5734

## மரண அறிவித்தல்

பிறப்பு  
08  
.  
07  
.  
1935



இறப்பு  
29  
.  
09  
.  
2021

### செல்வி தம்பிஜயா இராஜேஸ்வரி (வாய்பேசா அக்கா)

திருநெல்வேலி வடக்கைப் பிறப்பிடமாகவும் வசிப்பிடமாகவும் கொண்ட செல்வி. தம்பிஜயா இராஜேஸ்வரி அவர்கள் நேற்று (29.09.2021) புதன்கிழமை காலமானார்.

அன்னார் காலஞ்சென்றவர்களான தம்பிஜயா இராசம்மா தம்பதிகளின் புதல்வியும், காலஞ்சென்றவர்களான கந்தசாமி, இரத்தினசபாபதி, தையல்நாயகி, செல்வராசா, குணநாயகம் மற்றும் சந்திராதேவி (ஓய்வு பெற்ற ஆசிரியை), சிவலோகநாதன் (ஓய்வு பெற்ற உதவி விவசாயப் பணிப்பாளர்) ஆகியோரின் சகோதரியும், காலஞ்சென்றவர்களான பூரணம், கமலாதேவி, நல்லையா, மனோன்மணி மற்றும் பராசக்தி, காலஞ் சென்ற தங்கராசா மற்றும் இரத்தினபூபதி ஆகியோரின் மைத்துனியும் ஆவார்.

அன்னாரின் இறுதிக்கிரியைகள் இன்று (30.09.2021) வியாழக்கிழமை காலை 8.30 மணியளவில் அன்னாரது இல்லத்தில் நடைபெற்று பூதவுடல் தகனக் கிரியை களுக்காக கொக்குவில் இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:

த.சிவலோகநாதன்

(ஓய்வுபெற்ற உதவி விவசாயப் பணிப்பாளர்)

077 638 8998

## மரண அறிவித்தல்

தோற்றம்  
04  
.  
07  
.  
1933



மறைவு  
29  
.  
09  
.  
2021

### அரியம் நல்லம்மா

உடுவிலை பிறப்பிடமாகவும் வசிப்பிடமாகவும் கொண்ட அரியம் நல்லம்மா நேற்று (29.09.2021) புதன்கிழமை இறைவனுடி சேர்ந்தார்.

அன்னார் அமரர்களான ஜயப்பிள்ளை மீனாட்சி தம்பதியரின் மகளும், காலஞ்சென்ற அரியம் அவர்களின் அன்பு மனைவியும், நடராஜா (அமரர்), தவயோகராஜா, புலம்பலர் (அமரர்), தேவமலர் (அமரர்) ஆகியோரின் சகோதரியும், வசந்தராசா (நோர்வே), சாராதேவி (பிரான்ஸ்), சந்திரதேவி, சரோஜாதேவி ஆகியோரின் தாயாரும், காலஞ் சென்ற ஜெயம், பரமேஸ்வரி அவர்களும், பரமநாதன், சுபாஸ்சந்திரபோஸ் ஆகியோரின் மாமியும், நிக்ஷன், அனுஷா (லண்டன்), அஜித் லாலி (கனடா), சிறிசுமார் லக்ஷி (பிரான்ஸ்), குணசேகரம் விவித்தா (சுவீஸ்), மனோன்குமார் றஜித்தா (வைத்திய சாலை உழியர் தெல்லிப்பளை), ஸ்ரீகுமார் விஜித்தா (சுவீஸ்), விஜிந்தன் (ஆசிரியர்) கேசினி (ஆசிரியர்), ரூபதன் (அதிபர்) ஜெனித்தா, அஜந்தன் ஜசீலா (சுவீஸ்), தருசுதன் கசோலினா (கொழும்பு) ஆகியோரின் பேரத்தியும், மற்றியா, சமியா (லண்டன்), ஸ்ரயா, கைலா, சோபியா (கனடா), சைனி, கிஷான், அடினா (பிரான்ஸ்), துர்சிக்கா, சுஜிக்கா, கிருசிக்கா (சுவீஸ்), அபிஷேக், சுருத்திக்கா, கருஸ்வினி (இலங்கை), விக்காஸ், சரணியா, ரித்தீஸ், ஆதீஸ் (சுவீஸ்), சுவர்ணன், ரிஷிகேஸ், அவந்திக்கா, தருசிகன், கரிஷ்ணு, அதிதி, அம்சகி, சாகுசகானா ஆகியோரின் பூட்டியும் ஆவார்.

அன்னாரின் இறுதிக்கிரியைகள் இன்று (30.09.2021) வியாழக்கிழமை அவரது இல்லத்தில் நடைபெற்று, பூதவுடல் தகனக்கிரியைக்காக முற்பகல் 9.30 மணியளவில் புவோடை இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார் உறவினர் நண்பர்கள் அனைவரும் ஏற்றுக் கொள்ளுமாறு கேட்டுக் கொள்கின்றோம்.

தகவல்: குடும்பத்தினர்.

077 137 9938, 077 676 2779

## மரண அறிவித்தல்

மலர்வு  
01  
.  
12  
.  
1938



உதிர்வு  
29  
.  
09  
.  
2021

### திருமதி தவமலர் அருளையா

(முன்னாள் ஆசிரியர், யா/கலாநிதி தங்கம்மா அய்யாக்குட்டி வித்தியாலயம், மல்லாகம்)

மல்லாகத்தை பிறப்பிடமாகவும் வதிவிடமாகவும் கொண்ட திருமதி தவமலர் அருளையா அவர்கள் நேற்று (29.09.2021) புதன்கிழமை இறைவனுடி சேர்ந்தார்.

அன்னார் அமரர் முத்தையா அருளையா (முன்னாள் அதிபர், கலாநிதி தங்கம்மா அப்பாக்குட்டி வித்தியாலயம்) அவர்களின் பாசமிகு மனைவியும், அமரர்கள் கனகரத்தினம் செல்லம்மா தம்பதியரின் புதல்வியும், அமரர்கள் முத்தையா சேதுப்பிள்ளை தம்பதியரின் மருமகளும், செந்தில்வாசன் (நோர்வே), மைதிலி (முதுநிலை விரிவுரையாளர், நடனத்துறை, யாழ்ப்பாணப் பல்கலைக்கழகம்) ஆகியோரின் பாசமிகு தாயாரும், வனமாலாவின் மாமியாரும், பவன், நிருத்தன் ஆகியோரின் பேரத்தியும், அமரர்கள் சிவபாதம், செல்வரத்தினம் ஆகியோரின் சகோதரியும் ஆவார்.

அன்னாரின் இறுதிக்கிரியைகள் இன்று (30.09.2021) வியாழக்கிழமை முற்பகல் 10.30 மணியளவில் அவரது இல்லத்தில் நடைபெறும்.

இந்த அறிவித்தலை உற்றார் உறவினர் நண்பர்கள் அனைவரும் ஏற்றுக் கொள்ளவும்.

<https://youtu.be/LQzL5omf40A>

உங்கள் இல்லத்திலிருந்தே இறுதி அஞ்சலி செலுத்த Lanka Ripbook 2 Youtube தளத்தை அணுகலாம்.

தகவல்:

செல்வி.மைதிலி அருளையா

'மருகநாமம்'

மல்லாகம்



## 31 ஆம் நாள் நனைவஞ்சல்

தோற்றம்

15  
01  
1945



மறைவு

31  
08  
2021

கடந்த 31.08.2021 செவ்வாய்க்கிழமை சிவபுதமடைந்த  
எமது குடும்பத் தவலைவர்

### அமரர் பாலன் கணேசன்

அவர்களின் சிவபுதப் பேறு குறித்த அந்தியேட்டிக் கிரியைகள் நேற்று முன்தினம் (28.09.2021) செவ்வாய்க்கிழமை கீரிமலை புனித தீர்த்தக் கரையிலும் வீட்டுக்கிருத்திய நிகழ்வுகள் இன்று (30.09.2021) வியாழக்கிழமை முற்பகல் 11.00 மணியளவில் நடைபெறவுள்ளதால் அத்தருணம் தாங்கள் தங்கள் குடும்ப சகிதம் வருகை தந்து அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதிய போசன நிகழ்விலும் கலந்து கொள்ளுமாறு கேட்டுக் கொள்கின்றேன்.

**புங்கள் குளம் சந்தி, அரியாலை.** **மனைவி**

## மரண அறிவித்தல்

தோற்றம்

09  
12  
1949



மறைவு

29  
09  
2021

### ஜெயசீலி அன்ரன் தங்ககுலசிங்கம்

புனித செபஸ்தியார் கோவிலடி, பலாலியைப் பிறப்பிடமாகவும் சுன்னாகம் மற்றும் நாவலர் வீதி அரியாலையை வசிப்பிடமாகவும் கொண்ட திருமதி ஜெயசீலி அன்ரன் தங்ககுலசிங்கம் அவர்கள் நேற்று (29.09.2021) புதன் கிழமை காலமானார்.

அன்னார் காலஞ்சென்றவர்களான தொம்மைப்பிள்ளை அன்னபுரணம் தம்பதியினரின் புதல்வியும், காலஞ்சென்றவர்களான இராசேந்திரம் மோட்ச லங்காரம் தம்பதியினரின் மருமகளும், அன்ரன் தங்ககுலசிங்கத்தின் அன்பு மனைவியும், றெஜிலூயிஸ்ரன், றெஜி வினீஸ்ரன், றுபினா, டயானா, றெஜிகஸ்ரன், பேர்னாடின ஆகியோரின் அன்புத் தாயும், பௌலா, றோசாரியோ அமலினி, அற்புதஞானசீலன், றெஜி பிராங்கிலின், எட்மன்ட் சேவியர்யாங்கரன் ஆகியோரின் அன்பு மாமியாரும், காலஞ்சென்ற கூசைதாசன் மற்றும் போல் சுகசெவ்வம் காலஞ்சென்ற அருட்பிரகாசம் மற்றும் வேதநாயகம் ஆகியோரின் அன்புச் சகோதரியும், எஸ்ரெல்லாதிரேசா, யசிந்தா, காலஞ்சென்ற மேரி றோக்ராணி ஆகியோரின் அன்பு மைத்துனியும், ஜெறிபோப்ஸ், ஜெறி அல்விஸ், ஆன்கிளெமென்சியா, இனோபியா, பெனிக்ரன், ஒலிவியா, பொனியியா, மக்னோறியா, பியோறென்சியா, எஸ்ரெபானியா, என்சோமேரியஸ், ஏஞ்சல் திரேஸ்ராணி, மிலானியா ஆகியோரின் அன்பு பேர்த்தியும் ஆவார்.

அன்னாரின் திருவுடல் இன்று (30.09.2021) வியாழக்கிழமை காலை 8.00 மணியளவில் இல.598, நாவலர் வீதி, அரியாலையிலுள்ள இல்லத்திலிருந்து சுன்னாகம் புனித அந்தோனியார் ஆலயத்திற்கு எடுத்துச் செல்லப்பட்டு காலை 9.00 மணிக்கு திருப்பலி ஒப்புக் கொடுக்கப்பட்டு சுன்னாகம் புனித அந்தோனியார் சேமக்காலையில் நல்லடக்கம் செய்யப்படும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

**இல. 598, நாவலர் வீதி, அரியாலை, யாழ்ப்பாணம்.** **தகவல் : குடும்பத்தினர் 077 914 0585**

## மரண அறிவித்தல்

பிறப்பு

27  
09  
1950



இறப்பு

24  
09  
2021

### திருமதி கனகன் மாதருதேவி (யோகம்)

கைதடி மேற்கைப் பிறப்பிடமாகவும், முருகன் வீதி, பாரதிபுலம் திருநெல் வேலியை வசிப்பிடமாகவும் கொண்ட திருமதி கனகன் மாதருதேவி (யோகம்) கடந்த (24.09.2021) வெள்ளிக்கிழமை காலமானார்.

அன்னார் காலஞ்சென்றவர்களான கணபதி குண்டுமணி தம்பதியினரின் செல்வப் புதல்வியும், காலஞ்சென்றவர்களான அருணன் சின்னக்குட்டி தம்பதி யினரின் அன்பு மருமகளும், காலஞ்சென்ற அருணன் கனகன் அவர்களின் முன்னாள் பணியாளர், புகையிரத திணைக்களம்) அன்பு மனைவியும், சாந்தம், தம்பித்துரை (ஜேர்மனி), சின்னராசா, ஜயாத்துரை, தவமணி, ராசம்மா, இராஜினி, விமலா (பிரான்ஸ்), ஜெயசீலன் (பிரான்ஸ்), ஜெயராஜா (இலண்டன்) ஆகியோரின் பாசமிகு சகோதரியும், சறோஜினி (இத்தாலி), சாந்தினி (ஜேர்மனி), அருந்தவராஜா (இத்தாலி), ராஜினி (கனடா), ஜெயந்தினி (இத்தாலி) ஆகியோரின் பாசமிகு தாயாரும், சிவராஜா (இத்தாலி), சுதேஸ்வரன் (ஜேர்மனி), கார்த்திக் (இத்தாலி), ரவீந்திரன் (கனடா), சிறிதரன் (இத்தாலி) ஆகியோரின் பாசமிகு மாமி யாரும், சஹானா, சஜிந்தன், சதுர்சன், சுபீட்சன், அக்சிகா, அனுசிகா, அஸ்வின் ரித்திகா, ரிதுசன், ரஸ்மிகா, அஜய், ஆஸ்மி ஆகியோரின் பேர்த்தியும் ஆவார்.

அன்னாரின் இறுதிக்கிரியைகள் இன்று (30.09.2021) வியாழக்கிழமை அன்னாரின் இல்லத்தில் நடைபெற்று முற்பகல் 11.30 மணிக்கு திருநெல்வேலி, பாற் பண்ணை இந்து மயானத்தில் புதவுடல் தகனம்செய்யப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

**பாரதிபுலம், திருநெல்வேலி.** **தகவல் : குடும்பத்தினர்**

## மரண அறிவித்தல்

தோற்றம்

21  
10  
1937



மறைவு

28  
09  
2021

### காசிநாதர் இளையதம்பி (செட்டியார்) சிவராசா (ஓய்வூதியர் மாத்தளை)

கட்டுவன் தெற்கு, முனியப்பர் கோவிலடியைப் பிறப்பிடமாகவும் தற்போது பிரான்சில் வசித்த வரும் ஆகிய காசிநாதர் இளையதம்பி (செட்டியார்) சிவராசா (ஓய்வூதியர்) அவர்கள் கடந்த (26.09.2021) ஞாயிற்றுக்கிழமை அன்று பிரான்சில் காலமாகிவிட்டார்.

அன்னார் காலஞ்சென்றவர்களான இளையதம்பி தெய்வானை தம்பதிகளின் அன்பு மகனும் காலஞ்சென்றவர்களான கந்தையா சின்னத்தங்கம் தம்பதிகளின் அன்பு மருமகனும் மனோன் மணியின் பிரான்ஸ்) அன்புக் கணவரும் மனோரஞ்சிதராஜா (அப்பு - பிரான்ஸ்) நகுலேஸ்வரன் (ஜயன் - ஜேர்மனி) கேதீஸ்வரன் (ராசன் - பிரான்ஸ்) அம்பிகையாகன் (செல்லா - டென்மார்க்) காலஞ் சென்ற சிவந்தினி ஆகியோரின் பாசமிகு தந்தையும் தம்பியும், சிவபாக்கியம் (அம்மா மாமி) காலஞ்சென்றவர்களான சற்குணம், இராசையா, நடராசா, தங்கராசா, செல்வராசா, சின்னராசா, ஈஸ்வரி ஆகியோரின் அன்புச் சகோதரரும் ஜெயக்குமாரி பிரான்ஸ்) ரஜினி (ஜேர்மனி) கீதா பிரான்ஸ்) செல்வாஜினி செல்வி (டென்மார்க்) ஆகியோரின் பாசமிகு மாமனாரும் வீரஜின், வித்தியா, யூலியன், அபிநயா, அருண், தருண், நிவேதிகன், துளசிகன், பாவலன், சேயோன், யாதவன் (மக்சிம்) பிரவீன், சந்தோஷ், சந்தகு ஆகியோரின் அன்புப் பேரனுமாவார்.

அன்னாரின் இறுதிக்கிரியைகள் இன்று 30.09.2021 வியாழக்கிழமை காலை 8.00 மணிக்கு பிரான்சில் Funerarium clament Ladresse 104 rue porte Trivaux 92140 Clamart எனும் முகவரியில் இடம்பெற்று முற்பகல் 10 மணியளவில் புதவுடல் தகனக்கிரியை களுக்காக எடுத்துச் செல்லப்படும்.

இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

**தகவல் : மனோன்மணி சிவராசா மனைவி - பிரான்ஸ் -330984493409 +330659790911, + 33130240433, மகன் ராசன் (பிரான்ஸ்) +33651658712 மகன் அப்பு (பிரான்ஸ்), +4917657051482 மகன் ஜயன் (ஜேர்மனி), +4571641503 மகன் செல்லா (டென்மார்க்).**



## தனிமைப்படுத்தல் ...

இதற்கான ஆலோசனையை ஜனாதிபதி கோத்தாபய ராஜபக்ச வழங்கியுள்ளார் எனவும், ஊரடங்குச் சட்டம் தளர்த்தப்பட்ட பின்னர் நாடு எவ்வாறு செயற்பட வேண்டும் என்பது தொடர்பான சுகாதார வழிகாட்டல் அறிக்கை இன்று வெளியிடப்படவுள்ளது எனவும் அவர் தெரிவித்தார். இலங்கையில் கொரோனா வைரஸ் தாக்கத்தின் 4ஆவது அலை தீவிரமாக (டெல்டா) பரவ ஆரம்பித்தநிலையில் நாளாந்தம் 4 ஆயிரத்துக்கும் மேற்பட்ட தொற்றாளர்கள் அடையாளம் காணப்பட்டனர். உயிரிழப்பு எண்ணிக்கையும் 200 ஐத் தாண்டியது.

இந்தநிலையில், நாட்டை குறைந்தபட்சம் இரு வாரங்களுக்காவது முடக்குமாறு மருத்துவ சங்கங்கள், சுகாதார அமைப்புகள், அரசியல் கட்சிகள் என்பன வலியுறுத்திவந்தன. எனினும், முடக்கத்துக்கு அரசு தயாராகவில்லை. இதனையடுத்து நாட்டை முடக்குவதற்கு நடவடிக்கை எடுக்கப்படும் என தொழிற்சங்கங்கள் அறிவிப்பு விடுத்தன. இதற்கிடையில் மகாநாயக்க தேரர்களும் கோரிக்கை விடுத்தனர்.

எனவே, மகாநாயக்க தேரர்களின் கோரிக்கையை ஏற்று ஓகஸ்ட் 20 ஆம் திகதி முதல் நாடு முடக்கப்படும் என அறிவிக்கப்பட்டது. அதன்பின்னர் ஊரடங்கு தொடர்ச்சியாக நீடிக்கப்பட்டது.

ஓக்ரோபர் 2ஆம் திகதிவரை ஊரடங்கை நீடித்தால் கொரோனா உயிரிழப்பு எண்ணிக்கையை 10 ஆயிரத்தால் குறைக்கலாம் என மருத்துவ சங்கங்கள் சுட்டிக்காட்டிருந்தன. அதேவேளை, நாட்டில் நடைமுறையிலிருந்த ஊரடங்குச் சட்டம் கடும் விமர்சனத்துக்கும் உள்ளானது. இவ்வாறானதொரு பின்புலத்திலேயே ஊரடங்குச் சட்டம் நாளை காலை 4 மணியிலிருந்து தளர்த்தப்படுகின்றது.

(த-44)

## தொற்று...

க்கும் குறைவான கொரோனாத் தொற்றாளர்கள் அடையாளம் காணப்பட்டுள்ளனர்.

அதற்கமைய கொரோனாத் தொற்று உறுதியான மேலும் 941 பேர் நேற்று அடையாளம் காணப்பட்டுள்ளனர்.

இதையடுத்து நாட்டில் கொரோனாத்தொற்று உறுதிப்படுத்தப்பட்டவர்களின் மொத்த எண்ணிக்கை 5 லட்சத்து 16 ஆயிரத்து 465 ஆக உயர்வடைந்துள்ளது என அரசு தகவல் திணைக்களம் தெரிவித்துள்ளது.

அத்துடன் கொரோனாத் தொற்றால் பாதிக்கப்பட்ட மேலும் 770 பேர் நேற்று குணமடைந்துள்ளனர்.

அதன்படி, நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 4 லட்சத்து 56 ஆயிரத்து 587 ஆக அதிகரித்துள்ளது.

இதேவேளை,

நாட்டில் மேலும் 61 பேர் கொரோனா வைரஸ் தொற்றால் சாவடைந்துள்ளனர் என்று அரசு தகவல் திணைக்களம் தெரிவித்துள்ளது.

அதன்படி நாட்டில் பதிவான கொரோனா சாவுகளின் மொத்த எண்ணிக்கை 12 ஆயிரத்து 847ஆக அதிகரித்துள்ளது.

நேற்றுமுன்தினம் உயிரிழந்த 61 பேரில் 36 பெண்களும் 25 ஆண்களும் உள்ளடங்குகின்றனர்.

இதில் 9 ஆண்கள், 5 பெண்கள் என 14 பேர் 30 தொடக்கம் 59 வயதுக்கு இடைப்பட்டவர்களாவர். 47 பேர் 60 வயதுக்கு மேற்பட்டவர்களாவர். இதில் 16 ஆண்களும், 31 பெண்களும் அடங்குகின்றனர்.

(த-22)

## பணம்...

தெரிவிக்கப்படுகின்றது.

பிரதேச செயலக அபிவிருத்தி உத்தியோகத்தார் என்று தெரிவித்து பயனாளிகளுடன் ஒருவர் உரையாடுகின்றார். 'வீட்டுத்திட்டத்துக்கு தெரிவு செய்யப்பட்டுள்ளீர்கள். வீட்டுத் திட்டத்துக்குரிய நிதி முழுமையாக விடுவிக்கப்படுவதற்கு முன்னர் முத்திரைக் காசு செலுத்தவேண்டும். அந்தப் பணத்தை வங்கிக் கணக்கு இலக்கத்துக்கு அனுப்பவும்' என்று தெரிவித்து வங்கிக் கணக்கு இலக்கத்தையும் அனுப்பி வைக்கின்றனர்.

வீட்டுத் திட்டத்துக்கு தெரிவு செய்யப்பட்ட பயனாளிகள் எந்தப் பணத்தையும் முத்திரைக் காசு என்று செலுத்தத் தேவையில்லை. அப்படியொரு நடைமுறையே இல்லை. இது பணம் கறக்கும் கும்பல்களின் நடவடிக்கை என்று வீட்டுத்திட்டத்துடன் தொடர்புடைய அதிகாரிகள் தெரிவிக்கின்றனர்.

(இ-5)

## முடப்படும்...

லைகள் மூடப்படும் நிலைமைக்கு வந்துள்ளன. நாடு வரலாறு காணாத பெரும் பொருளாதார நெருக்கடியை

எதிர்கொள்ளப்போகின்றது."

இவ்வாறு ஐக்கிய தேசியக் கட்சியின் தவிசாளரும் முன்னாள் அமைச்சருமான வஜிர அபேவர்த்தன தெரிவித்தார். கொழும்பில் நேற்று செய்தியாளர்களிடம் கருத்து வெளியிடும்போது அவர் மேலும் தெரிவிக்கையில்,

"அரசு முன்னெடுத்துவரும் வினைத்திறனற்ற செயற்பாடுகள் காரணமாக நாடு மீண்டும் வரிசையில் நிற்கும் யுகத்தை நோக்கித் தள்ளப்பட்டுள்ளது.

எதிர்வரும் மாதங்களில் நாடு பொருளாதார ரீதியாகப் பெரும் நெருக்கடி நிலைமைக்கு உள்ளாகி மக்கள் கடும் கஷ்டங்களை எதிர்நோக்க வேண்டியேற்படும்.

வரலாற்றில் வினைதிறனற்ற, பலவீனமான அரசுகள் ஆட்சியிலிருந்த அனைத்துச் சந்தர்ப்பங்களிலும் நாடு பொருளாதார ரீதியாக அழிவைச் சந்தித்தது. அப்படியான அனைத்து சந்தர்ப்பங்களிலும் ஐக்கிய தேசியக் கட்சியே நாட்டை மீண்டும் கட்டியெழுப்பியது" என்றார். (22)

## மன்னார்...

ஒத்துழைப்புடன் ஸ்ரீலங்கா முஸ்லிம் காங்கிரஸ் கட்சி வசம் திரும்பியுள்ளது. ஸ்ரீ லங்கா முஸ்லிம் காங்கிரஸ் கட்சியைச் சார்ந்த எருக்கலம்பிட்டி உறுப்பினர் எம்.ஐ.எம். இஸுதீன் ஒரு வாக்கு வித்தியாசத்தால் மன்னார் பிரதேச சபை தவிசாளராக தெரிவு செய்யப்பட்டுள்ளார். எனினும், குறித்த தெரிவு, வர்த்தமானியில் வெளியிடுவதைத் தடுத்துநிறுத்துமாறு மேன்முறையீட்டு நீதிமன்று வடக்கு மாகாண உள்ளுராட்சி ஆணையாளருக்கு உத்தரவு பிறப்பித்துள்ளது.

மன்னார் பிரதேச சபையின் தவிசாளர் சாகுல் கமீது முகம் மது முஜாஹிர், மன்னார் பிரதேச சபையின் தவிசாளர் என்ற வகையில் அந்தப்பதவியில் பணிகள் மற்றும் கடமைகளை நிறைவேற்றும்போது குற்றங்கள் புரிந்துள்ளார் என்ற அடிப்படையில் கடந்த 14ஆம் திகதி தொடக்கம் மன்னார் பிரதேச சபை தவிசாளர் பதவியையும் உறுப்பினர் பதவியையும் வடக்கு ஆளுநர் நீக்கியிருந்தார்.

அதனை ஆட்சேபித்து முன்னாள் தவிசாளர் எஸ்.எச்.எம். முஜாஹின், கொழும்பு மேன்முறையீட்டு நீதிமன்றில் ரிட் மனு ஒன்றை நேற்றுமுன்தினம் தாக்கல் செய்திருந்தார். இந்தநிலையில், மன்னார் பிரதேச சபையின் புதிய தவிசாளர் தெரிவு நேற்று நடைபெற்றது.

எனினும் மன்னார் பிரதேச சபைக்கான புதிய தவிசாளரை நியமித்து, வர்த்தமானி வெளியிடுவதை நிறுத்துமாறு வடக்கு மாகாண உள்ளுராட்சி ஆணையாளருக்கு மேன்முறையீட்டு நீதிமன்று நேற்று உத்தரவு பிறப்பித்துள்ளது. குறித்த நீதிமன்றத் தீர்ப்பு வெளியாவதற்கு முன்னர், நேற்றுமுற்பகல் வடக்கு மாகாண உள்ளுராட்சி ஆணையாளர் பற்றிக் டிரஞ்சன் தலைமையில் மன்னார் பிரதேச சபை மண்டபத்தில் தெரிவு நடைபெற்றது. சபையின் 21 உறுப்பினர்களில் ஒருவர் சபையிலிருந்து நீக்கப்பட்ட நிலையில் 20 உறுப்பினர்கள் மத்தியில் தவிசாளருக்கான தேர்தல் நடைபெற்றது.

## மூவர் போட்டி

இந்தத் தேர்தலில் ஸ்ரீ லங்கா முஸ்லிம் காங்கிரஸ் கட்சியை சார்ந்த எருக்கலம்பிட்டி உறுப்பினர் எம்.ஐ.எம். இஸுதீனும், தமிழ்த் தேசியக் கூட்டமைப்பின் பேசாலை உறுப்பினர் ஜே.ஈ.கொன்சன் குலாஸ், ஸ்ரீலங்கா பொதுஜன பெரமுன கட்சியைச் சார்ந்த என்.செபமாலை பீரிஸ் தவிசாளருக்கான போட்டியில் இறங்கியிருந்தனர்.

இதில் முதல் சுற்றில் நடைபெற்ற திறந்த போட்டியில் ஸ்ரீலங்கா முஸ்லிம் காங்கிரஸ் கட்சியைச் சார்ந்த எருக்கலம்பிட்டி உறுப்பினர் எம்.ஐ.எம். இஸுதீனுக்கும், தமிழ்த் தேசியக் கூட்டமைப்பின் பேசாலை உறுப்பினர் ஜே.ஈ.கொன்சன் குலாஸ் 08 வாக்குகளையும், ஸ்ரீலங்கா பொதுஜன பெரமுன கட்சியைச் சார்ந்த என்.செபமாலை பீரிஸ் 03 வாக்குகளையும் பெற்றிருந்தனர்.

## இரண்டாம் சுற்று

இதைத் தொடர்ந்து இரண்டாம் சுற்று வாக்கெடுப்பில் நடைபெற்றது. இந்த வாக்கெடுப்பில் ஸ்ரீலங்கா முஸ்லிம் காங்கிரஸ் கட்சியைச் சார்ந்த எருக்கலம்பிட்டி உறுப்பினர் எம்.ஐ.எம். இஸுதீனுக்கும், தமிழ்த் தேசியக் கூட்டமைப்பின் பேசாலை உறுப்பினர் ஜே.ஈ.கொன்சன் குலாஸ்க்கும் இடையே நடைபெற்றது.

இதில் அகில இலங்கை மக்கள் காங்கிரஸ் கட்சியைச் சார்ந்த 06 உறுப்பினர்களும், ஸ்ரீ லங்கா முஸ்லிம் காங்கிரஸ் கட்சியைச் சார்ந்த ஓர் உறுப்பினரும், தமிழர் விடுதலைக் கூட்டணி சார்பில் ஓர் உறுப்பினரும் ஈ.பி.டி.பி. கட்சி சார்பில் ஓர் உறுப்பினரும் வாக்களித்ததில் ஸ்ரீ லங்கா முஸ்லிம் காங்கிரஸ் கட்சி சார்பில் போட்டியிட்ட எருக்கலம்பிட்டி உறுப்பினர் எம்.ஐ.எம். இஸுதீனுக்கு 09 வாக்குகள் கிடைத்தன.

தமிழ்த் தேசியக் கூட்டமைப்பின் சார்பில் 07 உறுப்பினர்களும், ஸ்ரீ லங்கா முஸ்லிம் காங்கிரஸ் கட்சியைச் சேர்ந்த ஓர் உறுப்பினரும் வாக்களித்ததில் தமிழ்த் தேசியக் கூட்டமைப்பு சார்பில் போட்டியிட்ட பேசாலை உறுப்பினர் ஜே.ஈ.கொன்சன் குலாஸ் 08 வாக்குகளும் கிடைத்தன.

ஸ்ரீலங்கா பொதுஜன பெரமுன கட்சியைச் சார்ந்த ஓர் உறுப்பினரும், ஸ்ரீலங்கா சுதந்திரக் கட்சியைச் சார்ந்த 02 உறுப்பினர்களும் இரண்டாம் சுற்று வாக்களிப்பில் நடுநிலை வகித்தனர். இதைத் தொடர்ந்து ஸ்ரீ லங்கா முஸ்லிம் காங்கிரஸ் கட்சி சார்பில் போட்டியிட்ட எருக்கலம்பிட்டி உறுப்பினர் எம்.ஐ.எம். இஸுதீன் 09 வாக்குகள் பெற்று ஒரு மேலதிக வாக்கால் மன்னார் பிரதேச சபைத் தவிசாளராகத் தெரிவு செய்யப்பட்டார்.

## ஊடகங்களுக்கு அனுமதி மறுப்பு

இந்தத் தேர்தலின்போது மன்னார் பிரதேச சபை உறுப்பினர்கள் தவிர ஊடகவியலாளர்கள் மற்றும் அங்கு வந்திருந்த வன்னி நாடாளுமன்ற உறுப்பினர் சாள்ஸ் நீர்மலநாதன் உட்பட அரசியல்வாதிகள் எவரும் தேர்தல் முடியும்வரை வளாகத்துக்குள் அனுமதிக்கப்படவில்லை. அத்துடன் மன்னார் பிரதேச சபையை சுற்றி பலத்த பொலிஸ் பாதுகாப்பு போடப்பட்டு இருந்தது.

(த-60,213,56)

## நிரந்தர...

20 ஆயிரம் ரூபா வாழ்க்கைச் செலவுக்கு போதுமா? போன்ற வாசகங்கள் எழுதப்பட்ட பாதாக்கைகளை ஏந்திய வாறு, கோசங்களை எழுப்பியவாறும் பட்டதாரிகள் ஆர்ப்பாட்டத்தில் ஈடுபட்டனர்.

ஆர்ப்பாட்டத்தில் ஈடுபட்டவர்கள் கருத்து தெரிவிக்கையில், "பட்டதாரிகளுக்கு ஒருவருட பயிற்சிக்காலம் நிறைவடைந்தும் அரசு சரியான நியமனத்தை வழங்கவில்லை. செப்ரெம்பர் 03ஆம் திகதி ஒருவருட பயிற்சிக்காலம் முடிவடைந்த பின்னரும் எமக்கான நியமனம் வழங்கப்படாமல் இருப்பது வேதனைக்குரிய விடயமாகும். பட்டதாரி பயிலுநர்கள் சுகாதார மருத்துவ அதிகாரி அலுவலகம் மற்றும் சமுர்த்தி போன்றவற்றுக்கு வாரத்தில் 07 நாள்களும் எதுவித மேலதிக கொடுப்பனவுகளுமின்றி அழைக்கப்படுகின்றனர். இது பெரும் குறைபாடாக இருக்கின்றது. தற்போதைய நாட்டின் பொருளாதார நிலைமையில் 20 ஆயிரம் ரூபாவைக் கொண்டு எவ்வாறு ஒரு குடும்பத்தை கொண்டு நடத்த முடியும்?"

இந்தநிலையில் தற்போதைய வேடிக்கையான அரசு, எங்களின் பயிற்சிக்காலத்தை 20 ஆயிரம் ரூபா கொடுப்பனவுடன் மேலும் 06 மாதங்களுக்கு நீடித்திருப்பதானது எங்களது வாழ்க்கையில் மேலும் கஸ்டத்தை ஏற்படுத்துவதாகவே இருக்கின்றது.

பல்வேறு போராடங்களின் ஊடாகக் கிடைக்கப்பெற்ற இந்த நியமனத்தை ஒரு வரப்பிரசாதமாக நினைத்துக் கொண்டு இருந்தோம். ஆனால், இந்த அரசு எங்களை கஸ்டத்துக்குள்ளாக்கி போராடங்களை தொடருவதற்கு தள்ளியுள்ளது. எனவே இந்த அரசு கொடுத்த வாக்குறுதிக்கு ஏற்ப செப்ரெம்பர் 03 என்ற திகதியின் படி எங்களுக்கு நியமனம் வழங்குவதை உறுதிப்படுத்த வேண்டும்." என்று தெரிவித்தனர்.

(த-110)

## பணம்...

இணைத் தலைவர்களின் அனுமதி கிடைக்கப்பெற்றதும் பிரதேச செயலர்களுக்கு அனுப்பி வைக்கப்படும் என்று தெரிவித்துள்ள மாவட்டச் செயலர் க.மகேசன், நாடாளுமன்ற உறுப்பினர் அங்கஜன் இராமநாதனின் கடந்த 15ஆம் திகதிய கடிதத்துக்கு அமைவாக சில நடவடிக்கைகளை மேற்கொள்ளுமாறு பிரதேச செயலர்களைப் பணித்துள்ளார்.

தெரிவு செய்யப்பட்ட பயனாளிகளுக்கு கொடுப்பனவுகளை வழங்கும்போது வங்கிப்புத்தகங்களை மாவட்ட ஒருங்கிணைப்புக்குழு அலுவலக உத்தியோகத்தார்கள் மூலம் பயனாளிகளின் வீடுகளுக்கே நேரடியாகச் சென்று வழங்கி அரசின் 'சுபீட்சத்தின் நோக்கு கொள்கைத் திட்டங்களை' தெளிவுபடுத்தவுள்ளனர் என்றும் அதற்கு பிரதேச செயலர்களை ஒத்துழைப்பு வழங்குமாறும் மாவட்டச் செயலர் கோரியுள்ளார்.

வீட்டுத்திட்டத்தில் அரசியல் தலையீட்டால் தகுதியற்றவர்கள் தெரிவு செய்யப்பட்டனர் என்ற குற்றச்சாட்டுக் காரணமாக பயனாளிகள் பட்டியல் மீள் பரிசீலனைக்கு உட்படுத்தப்பட்டது. இதன் காரணமாக 300 இற்கு மேற்பட்டோர் நீக்கப்பட்டு புதிய பட்டியல் தயாரிக்கப்பட்டமை குறிப்பிடத்தக்கது.

(இ-5)



# பஞ்சாப்பை தோற்கடித்து ஏற்றம் கண்டது மும்பை

பிளேஓவ் சுற்றுக்கு உச்சப்போட்டி

புயல், செப். 30

ஐ.பி.எல். தொடரில் நேற்றுமுன்தினம் நடைபெற்ற ஆட்டத்தில் பஞ்சாப்பைத் தோற்கடித்து புள்ளிப்பட்டியலில் ஏற்றம் கண்டது மும்பை. இதையடுத்து பிளேஓவ் சுற்றுக்குள் செல்வதற்கு 4 அணிகளுக்கு இடையே கடும் போட்டி ஏற்பட்டுள்ளது.

நாணயச் சுழற்சியில் வெற்றிபெற்ற மும்பை அணி களத்தடுப்பைத் தீர்மானித்தது. இதன்படி முதலில் துடுப்பெடுத்தாடிய பஞ்சாப் 6 இலக்குகளை இழந்து வெறும் 135 ஓட்டங்களையே பெற்றது. ஆரம்பம் முதலே பஞ்சாப் அணி மந்தமான ஆட்டத்தைத் தான் வெளிப்படுத்தியது. கே.எல்.ராகுல், மன்ஃப் சிங் இருவரும் இலக்குகளைக் கொடுக்காமல் பவர்பிளேயின் இறுதிப் பந்துப்பரிமாற்றம் வரை தாக்குப்பிடித்த போதிலும் பவுண்டரிகளின் எண்ணிக்கை குறைவாகத்தான் இருந்தது. ராகுல் 22 பந்துகளில் 21 ஓட்டங்களுடனும், மன்ஃப் சிங் 14 பந்துகளில் 15 ஓட்டங்களுடனும் ஆட்டமிழந்தனர். எய்டன் மார்க்ரம் மட்டுமே சொல்லிக்கொள்ளும்படியான வினையாட்டை வெளிப்படுத்தினார். கெய்ல் ஓர் ஓட்டத்துடனும், பூரன் 2 ஓட்டங்களுடனும் ஆட்டமிழந்து ஏமாற்றினார். மார்க்ரம் 29 பந்துகளில் 42 ஓட்டங்களைப் பெற்றார். பந்துவீச்சில் புமரா, பொலார்ட் இருவரும் தலா 2 இலக்குகளைக் கைப்பற்றினர். பதிலுக்குக் களமிறங்கிய மும்பை அணியும் ஆரம்பத்தில் தடுமாற்றம் காட்டவே செய்தது. 10 பந்துகளில் 8 ஓட்டங்களுடன் ரோகித்தும், 29 பந்துகளில்



27 ஓட்டங்களுடன் குயின்டனும் ஆட்டமிழந்தனர். தான் எதிர்கொண்ட முதல் பந்திலேயே கோல்டன் டக் முறையில் ஆட்டமிழந்தார் சூரியகுமார். திவாரி, ஹார்திக் பாண்டியா இணைந்து அணியைச் சரிவில் இருந்து மீட்டனர். 37 பந்துகளில் 45 ஓட்டங்களுடன் ஆட்டமிழந்தார் திவாரி. 19ஆவது பந்துப்பரிமாற்றத்தில் சிக்சர், பவுண்டரியை அடுத்தடுத்து விளாசி ஆட்டத்தை வெற்றியுடன் முடித்தார் பாண்டியா. அவர் 30 பந்துகளில் 40 ஓட்டங்களைப் பெற்றார். (ம)

## ரி20 உலகக்கிண்ணத்துக்கு தலைவராக ரோகித் சர்மா! கவாஸ்கர் பரிந்துரை



புதுடில்லி, செப். 30

ரி20 உலகக்கிண்ணத் தொடருக்கான இந்திய அணியின் தலைவராக ரோகித் சர்மா நியமிக்கப்பட வேண்டும் என்று இந்திய அணியின் முன்னாள் தலைவர் கவாஸ்கர் தெரிவித்துள்ளார். துபாயில் அடுத்த மாதம் நடைபெறவுள்ள உலகக் கிண்ணத் தொடருக்குக் கூட ரோகித்தான் தலைவராகச் செயற்பட வேண்டும் என்றும் அவர் தெரிவித்தார். இது தொடர்பில் கவாஸ்கர் மேலும் தெரிவிக்கையில்,

அடுத்த இரண்டு உலகக் கிண்ணத் தொடர்களுக்கு ரோகித் சர்மாதான் தலைவராக இருக்கவேண்டும் என நான் நினைக்கிறேன். ஏனென்றால், அடுத்த மாதத்தில் ஒரு ரி20 உலகக்கிண்ணம், அடுத்த ஆண்டு இதே காலகட்டத்தில் அடுத்த ரி20 உலகக்கிண்ணம் என இரு பெரிய தொடர்கள் நடக்கவுள்ளன. இரண்டுக்கும் தலைவர்களை மாற்றாமல் ஒரே தலைவராக ரோகித் சர்மாவை நியமிக்கலாம். கே.எல்.ராகுலை துணைத்தலைவராக்கலாம் (ம)

### சதாபொன்ஸ்

கல்னி நிலையம்  
அல்வாய்

O/L மீட்டல் Zoom ஊடாக

வகுப்புகள் ஆரம்பம்

01.10.2021 வெள்ளி முதல்  
எப்பாக்கத்தில் உள்ளவர்களும்  
இணைந்துகொள்ளலாம்.

தகவல்களுக்கு:

077 3095 176, 077 925 0105

021 226 3206

### காணி விற்பனைக்குண்டு

யாழ்ப்பாணம் மானிப்பாய் வீதி, ஆறுகால்மடம், இரண்டாம் ஒழுங்குகையில் 20 அடி பாதையுடன் 8 பரப்புக் காணி சட்டபூர்வமாக சகல ஆவணங்களுடன் விற்பனைக்கு உண்டு. இரண்டு (02) பரப்பாகப் பிரித்துக் கொடுக்கப்படும். தரகர் தேவையில்லை. (யாழ்ப்பாண நிலையத்தில் இருந்து 2 K.M தூரம்). தொடர்புகொள்ளும் நேரம் காலை 9.00-மாலை 6.00 மணிவரை) ஒரு பரப்பின் விலை ஆறு லட்சம்.

076 221 2037, 077 288 0152, 076 734 1023

### கண்ணீர் அஞ்சலி



எமது நடனத்துறை சிரேஷ்ட  
விரிவுரையாளர்  
செல்வி மைதிலி அருளையா  
அவர்களின் அன்புத் தாயார்

திருமதி

அருளையா தவமலர்

(இளைப்பாறிய ஆசிரியை-  
யாழ்ப்பாணம்/கலாநிதி தங்கம்மா  
அப்பாக்குட்டி வித்தியாசாலை)

அவர்கள் நேற்று (29.09.2021) இறைபதம் எய்தியமையையிட்டு ஆழ்ந்த அனுதாபங்களைத் தெரிவித்துக் கொள்வதுடன், அன்னாரின் இறுதிக்கிரியைகள் இன்று (30.09.2021) நடைபெறுகின்றது என்பதனையும் அறிவித்து, அவர்களின் ஆத்மா சாந்தியடைய இறைவனைப் பிரார்த்திக்கின்றோம். ஓம் சாந்தி! ஓம் சாந்தி! ஓம் சாந்தி!

மரிவால் தயவுறும்  
நடனத்துறை  
யாழ்ப்பாணம் பல்கலைக்கழகம்

### மரண அறிவித்தல்

அன்னை  
மடியில்

29

08

1958



இறைவன்  
மடியில்

28

09

2021



### திருமதி விஜயரட்னம் சுலோசனாதேவி

யாழ்ப்பாணம் புத்தூர் கிழக்கைப் பிறப்பிடமாகவும், வசிப்பிடமாகவும் கொண்ட திருமதி. விஜயரட்னம் சுலோசனாதேவி அவர்கள் நேற்று முன்தினம் (28.09.2021) செவ்வாய்க்கிழமை இறைவனடி சேர்ந்தார்

அன்னார் காலஞ்சென்றவர்களான அம்பலவாணர் புவனேஸ்வரி தம்பதிகளின் புதல்வியும், காலஞ்சென்ற விஜயரட்னத்தின் அன்பு மனைவியும், தினேஷ்காந் (பிரான்ஸ்), சுஜானி, வினோய்க்காந், கிஷானி (டென்மார்க்), டிலானி ஆகியோரின் அன்புத் தாயாரும், அனபாய்சீலன், நவனீதன் (டென்மார்க்) ஆகியோரின் அன்பு மாமியாரும், சரோஜினிதேவி (அவுஸ்ரேலியா), சர்வானந்தன் (லண்டன்), விபுலானந்தன் (கனடா), காலஞ்சென்ற சதானந்தன் மற்றும் இந்திராதேவி (ஜேர்மனி), சத்தியானந்தன் (கொழும்பு), காலஞ்சென்ற கிருபானந்தன் மற்றும் சுமித்திராதேவி (லண்டன்) ஆகியோரின் சகோதரியும், லதாங்கினி, ஹேராம், ஹரி (டென்மார்க்), அஸ்வி (டென்மார்க்) ஆகியோரின் அன்புப் பேரத்தியும், காலஞ்சென்ற இராசதுரை மற்றும் உதயகுமாரன், விஜயகுமாரன், பிறேமலதா, செல்வலதா, வசந்தி, பொன்மலர் ஆகியோரின் மைத்துனியும் ஆவார்.

அன்னாரின் இறுதிக்கிரியைகள் இன்று (30.09.2021) வியாழக்கிழமைபிற்பகல் 1.00 மணியளவில் கோம்பயன் மணல் இந்து மயானத்தில் புதுவடல் மின் தகனம் செய்யப்படும்.

இந்த அறிவித்தலை உற்றார், உறவினர்கள், நண்பர்கள், அனைவரும் ஏற்றுக் கொள்ளவும்.

புத்தூர் கிழக்கு,  
புத்தூர்.

தகவல்

தகவல்

077-417 1638